

ବିରାଟ
କାହାଣୀ
ଅନନ୍ତ

02,1TH8
2N6,4

চীংনা কোয়না পনশারি

টীংনা কোয়না পনশারি

মেছিন্নরী থোইবা



রাইটস ফোরাম
ইমফাল

Chingna Koina Panshari
a collection of Manipuri poems
by Machinery Tholba
In, phal — 795 001.



অহানবা ফোঙবা : ডিশেম্বর ১৯৯৬

কোপী মশীং : ১০০০

কোপীরাইট : মেছিন্নরী থোইবা, ১৯৯৬

অফোঙবী : কুমারী সেরাম অমিতা দেবী
লাংথাবল নম্বুল মপালদা লৈবনা
রাইটস ফোরম, ইম্ফালগীদমক্তা ফোঙবা

নম্বম : পদ্মা প্রিন্টস (কম্পিউটরাইজ)
পাউনা বাজার, ইম্ফাল — ৭৯৫ ০০১

মম্বুম : বিবেন্দ্রজিৎ নাওরেম
শিংজমৈ মম্বা, নাওরেম লৈকায়

মম্বল : লুপা ৫০.

ফংফম : বুক কেড
পাউনা বাজার, ইম্ফাল

অইবগী ফোঙবা লাইরিক :

শাম্মরক ডাম্মরক (শৈরেং) ১৯৯২

অইবগী বারোল

ফাগী যাদবা শৈরেংগী লিরি খেইরিবা মতৌনা ঐবু মনাক্তা কৌশিনবসি গুসি
গুৱান্তগী নন্তে। হেক হেক্ৰি।

পাক্সল খোক্তনা বাবা, নুংঙাইবা অনীগী য়ানশিন্ৰবা মশক্তি গুইবনী। গুইবদগী
হেন্না চেংশিনবা মচুদী শৈরেং ইবনী।

ঐগী ইফমদদি য়েংলি উরি তারিবা পুন্নমক ঈচেলনি। ঈচেল অসিমক ইবা
লৌদ্রিবা শৈরেংনি। শাফু কনবা খোদোক বাথোক নংত্রগা প্রকৃতিগী মীহলনা চৈনা
ফাওহ্লকপদা রাইগী শাথেক্সা তান পীরকইঃ ‘ইয়ুদনা করিগুস্বা পরেং খরদী’।
হায়দবা মান্না ফোঙদোকপা নংত্রগা হায়গে য়াওনা হায়রকপা, অনীমকী ফিদা ফংঙি
শৈরেংদদি। মসিনী ঐনা নুংঙাইজরিবা; পেঞ্জরিবা।

শৈরেং লাইরিক অসি ফোঙদ্রিঙে মমাঙ ফাউবদা চীংনা কোয়না পনশাবা
রাখল অমা লৈরম্মী। য়ান্না মোং হাদনা, পাইথোকপা গুমদ্রিবা উচেক মচাঙম
মহুমদা, মহাউ তঙনিংবনা গাওরদুনা শৈরেংগী তাইবঙ অমগীদমক।

রাইটর্স ফোরম, ইফালনা লাইরিক অসি ফোঙনবা তাকপীরকপদুমক অহীংদা
নোংথাঙ কুপ্লনি। অদুবু চৎনবা লস্বীদি লম্বাঙনহৌই অমস্বদা ফনা কুইনা। মতাংসিদা
ইয়াস্বা লাস্কোল ইবোয়াইমনা পাংবীবা মতেং থম্বোয় শেংনা পঞ্জনিংঙি। শৈরেং
অমমন্না মরোমদোম লেপচবা গুম্বা শিক নান্দুনা কয়ারক হ্না হোৎনমিন্থি।
বানানগী অমসুং রাইগী দোষ লৈরস্বা খরস্তু ওঝা থাংজম ইবোপিশক তান্নজরুবদা
মমল য়ান্নবা মতেং পাংবিরকখি। মসিগীদমক লেঙদনা লৈহৌরগদবা তৌবীমল
খঙবা উচ্চরি। ইজ্জৎ লৈনা মীমাঙ থোকপা গুম্বা চেখুমগী লৈতেং শেখীখিবা ঐগী
মরুপ বিরেন্দ্রজিৎ নাওরমদা থাগৎচরি হায়বা কাওঙম্বরোইদবা লমন অমা
তোনশিনজরে।

সিদা নন্তে, লাইরিকসিগী, কুপনোম, কুপচেন খৌগায় কয়াদা লোয়নখিবা
মরুপ মপাং, নুশিজরবা ইনাউশিং পুন্নমকী মফমদন্ত থাগৎপা ফোঙদোকচরি।

মেছিমরী খেইবা

১২ ডিসেম্বর ১৯৯৬

লাংথবাল নহুল মপান

ফোরমগী মায়কৈদগী

খঃ চহী ১৯৮৮ দগী হৌদুনা রাইটস ফোরম হৌজিক ফাওবদা মণিপূরী
অইবা/অইবী ৪৩ গী লাইরিক ৪৩ ফোঙদোকত্ৰে। লোয়ননা চংলিবা চহীসিদা
ফোরম মশাগী ওইজবা “মণিপূরী সোর্ট স্টোরিজ – ভোলুম অমা” (ইংৰাজি লোন্দা
হন্দোক্তুনা ফোঙবা) লাইরিক অসিগা থানা পূন্না লাইরিক ৪৪ মীয়ামগী খুত্তা
শিল্পজত্ৰে। হন্দক পুথোকচরিবা মেছিন্নরী থোইবগী “চীংনা কোয়না পনশারি”
কৌবা শৈরেং লাইরিক অসিনা ফোরমগী ৪৫ শুবা খুদোলনি।

সাহিত্যগী মগুণ লৈবা লাইরিক ফোঙদুনা মণিপূরী সাহিত্যগী গুজ্জৈদা
হাপচিল্লবা অমসুং অইবা মশানা লাইরিক ফোঙজবদা থেংনরিবা খুদোংচাদবা কয়া
কোন্সবা হোৎনবনা অইবশিংগী মরুপ অসিগী মপুং ওইবা পান্দমি। শেন্দোং
তানবগী স্বাখল লৈজদে; অইবা মশেল খুৎশন্নদুনা মণিপূরী সাহিত্যগী পোখোক
পুথোকমিল্লবনি।

মরুপ অসিগী ৪৫ শুবা লাইরিক অসি মীয়ামগী খুত্তা হুৱাও তয়ান্ন শিল্পজরি।

ইম্ফাল

৪ ডিচেম্বৰ, ১৯৯৬

বিৱেন্দ্ৰজিৎ নাওৱেম

জেনেৱেল সেক্ৰেটৰী

রাইটস ফোরম, ইম্ফাল

য়াওরিবশিং

লোংলিবা থরায়/১
ইফাল সহর/২
মচাবু ঙাইবা/৩
ফিভমসিদা/৪
ঈ তৈরবা ফিরাল/৭
কলমগী লম্বী/৮
ঐগী লাইথি/৯
নেতা অমসুং দিল্লী/১১
পুলি মহিং/১৩
নুংশিবগী হৌনশা/১৫
কিউগী পরেং/১৬
মথি ফোংঙি রাথোক/১৮
থাগী তোলাব/২০
থাজবা মাঙথি/২১
খোয়জিখাদা মণিপূর/২২
হিংমিল্লবগী নুংঙাইবা/২৩
শকখঙবিদ্রবা থরায়শিং/২৫
চৈনাখোল/২৭
চেখুম/২৯
বজেট মীফম/৩১
মপু-মনাই/৩২
শান্তি পাউজেল/৩৪
মৈতৈ: (চাবা অমসুং শিবা)/৩৬
অরাঙফম/৩৮
হোটেলদী অদুম হিংলি/৪০
নিংথমথা/৪২
থরায়গীদমক/৪৩
সুমাং লীলা: (লাইফ টেলিকাষ্ট)/৪৪
মনম/৪৬

খুল্লং অমসুং খুজা/৪৮
 খুশেমগী পাপ/৫২
 মায়েক্করকপদা/৫৪
 ফিক্স প্রাইস/৫৬
 লাইরবা/৫৯
 বিন্দুদৈ লৈয়ি/৬১
 লুপাগী মণ্ডণ হুয়রকপদা/৬৩
 সরকার অমসুং প্রজা/৬৫
 মৈতৈ য়ান/৬৬
 খঙনীংলবদী হংঙ/৬৭
 অনোবা ফোর্মুলা/৬৮
 খুংশিন্নবা/৭০
 ভোং কাউদৈ/৭১
 সনাগী ক্কাগোক/৭২
 অচুয়া অমসুং নুংগিবা/৭৩
 ফিরেপ/৭৪
 ঐ পোকপদা/৭৬
 মরিস্তবা পুথিবী/৭৭
 নোংথাং অমসুং অহংবা খুদম/৭৮
 জুদীসিয়েল ইনকারী/৮০
 মীতোপ/৮২
 চৈথাবা মী/৮৪
 উপায় অমা/৮৬
 তুংগী খোন্নাউ/৮৮
 নিংতম কু/৮৯
 যাওশং নকশিল্লকপদা/৯১
 চীংনা কোয়না পনশারি/৯৩
 যাওল লুপ/৯৬
 য়ুমগী নুপীঃ (চাক থোংবা অমসুং ফি শাবা)/৯৭
 থিথিশিরা/৯৮

চীংনা কোয়না পনশারি

লোৎলিবা থরায়

ঝাকটীংগী উনখানা য়েহৎলবা
কেল্লবা উনারা হিংলিবা পুন্সি
ঐতদি হায়দুনা লোৎলিবা থরায়
হায়য়ু করিগীনো অদুক পাঙদ্রিবা
চঙ্ডুরবগে কয়ারক হকথেংনবা লানফম?
নস্তে, অকিবা হারীনা থম্মাইবনি নথম্মোয়
লানম্মাদি ওইয়গা, লানবু কিয়বা
লানম্মানি পুন্সি লানফম ময়ায়সিদা।

লানগী হারীবু হাৎনবনি হায়না
লীবিরি লান্না তারিবা ঐথেয়দা।

অনৌবা য়েত্রিংনা উনখাবু নিংশীংদুনা
লৈখাদা নোস্ত্রে হোৎনরি ঐথেয়
অদুগা হিংলি পুন্সপ তানীন্দুনা
থোন্ধ্রমদনা তাখিদৌরবা নুমিৎ ওইনা। ❀

অনুয়ারী ১৯৯৩

ইস্ফাল সहर

ফরকখিনী খাজদ্রবা লায়না অমনা
নারকপা কুইরে ইস্ফাল সहर
শদৌ থোংবা ইপাই-থবাই
মিহল অমা দুকানগী গলি খুদিং
অরৈবা অয়োনবা অনীগী মরক্তা
নোংমৈ পায়বা সিফায় পরেং
মিহ্ন য়েংলি ফমশেন্নরিবা মাইবঙম।

অনাবগী এক্স-রেদা উবা ফংই
য়েঞ্জাং য়োনবীগী প্লাষ্টিক পাকখন
ফি-দুকানগী ঝাংলবা দলান
মরক্তা ফিরাল পায়বা সভাযাত্রা।

ইরৈবাকী ডাক্তরনা লায়েংবা ওমদে
ডাইগনোশিসকীদমক দিল্লীদা থারী
গুইখিদরা মদু হক্কপা ঐখোয়? ❖

জানুয়ারী ১৯৯৩

মচাবু ঙাইবা

খেংনরবদি ইচাদো ঝাদে তখিয়ু মমানা
চংখিবনী ঙরাংদৈ হল্পক্খিবনী হৈজিকফাও
চুরিবা নোংনা হাংদ্রিমথে লাকখিগনু হায়বিয়ু
খেংনরবদি ইচাদো ঝাদে তখিয়ু মমানা।

য়েক্ক লানবা পাবদা চোকথরবা ইচানা
লানঙম ফিরাল পুদুনা হল্পকপগী মতমদা
লখীনা লম্মাঙনথ্রদি মৈরা মঙাল অমনা
কোস্ত্রোং ঝাংমদা ঙাইহৌই লম্মাঙনগনু হায়বিয়ু।

করিঙহদা ইচানা মমা ঐবু নিংশীংলক
তিংখঙ তুসৌ মরক্তা মীৎশেন খাঙবা অহিংনা
হৌদোরকপা মফমদু চীংনা পল্লোন খারিবা
মমা ঐগী তম্পার্কি নাউশোলগনু হায়বিয়ু।

অখাক অরাউ মরক্তা চুখরিবা নোংজুনা
পুঙলুপ লুপ্পা চোৎলদি শিল্লরকউ খোংজোমদা
ইরেমখাক্কি হায়রকউ তুরেল মাদী মাইফবী
মপাউ অমা তখনি তুংগী চারোল-ত্তরোলদা।

লৈবাক খোৎল হিংলিবা ডুক্কী মকোন ওইরবা
নুংশিরবা ইরৈবাক ইরৈবাক্কো কৌবদা
চংখিবনী ইচাদো হল্পক্খিবনী হৈজিকফাও
লাকখিদরা ঙাইবনি লাক্কিফাওবা ঙাইগনি। ❖

জুন ১৯৯৩

ফিভমসিদা

কয়া কুইরবনো
ভকহোং হোংদবা নঙগী পাউতাক
লৈমিন্নৌ হায়রিবা নঙনদি
নুংলিননা ঐথোয় মশেন।

লেপ্লা লৈতনা হোংলিবা
অওনবতা পামজরিবা
মৈরিসিনা মহী চেলহন্নবদা
কয়া কুইননো
নঙগী পাউতাক
ফা পুন্দুনা থমগদৌরিবা?

ওইথোকপা য়াবা মওংদা
শেমদে খজিক্তফাউ নঙগী পাউতাক
হাপচিন্দুনা অনৌবা মতাং
অওনবসিগা জুং চান্ননা।

হায়বা কাম্পা ঐনা কোরিবা
তাদমাম্নে নোংমতা লাংক্বে ইনাক্তা
কনবীগে হায়রদে ঐগী অহাবদৈ
তৈথোকপিরদে
ঐগী লাইবক্তা কারিবা হম্মাং।

হেজিক্ত —

ঐনা থাজবা থম্মী নঙোম্পা
পুঙলুপ লুপলিন্দুনা
লেঙদবা নঙগী পাউতাক
লৈমিন্নৌ হায়রিবা ঐথোয় মশেন
লাইরবক্ত ইনাকখুনবক্ত

ময়াংগ মৈতৈগ
হাওগ পাওলগ
নুংগি চান্ন-চিন্না।

অমরোমদা —

মাঙজিল থানিংবনা গাওরবা
য়াঙনা চেল্লিবা থেব
ঝারীনা তুমহনবনি মাঝ
লমথুংফম য়োথ্রে হান্না মাদী
তারে জয়ধবনি লাউরকপা
অরাঙবা দলান মতোনদৈ।

মঙম শানবা গুমদ্রবা
খোঙকাপ তেনবা থেঙ্গুবু
খোনা হাঙ্গিদুনা
মফম কল্লিবা নঙগী পাউতাক
তপ্পা অমগুং চাং নাইবগী
কান্নবা ফংদ্রবা লমজেন্দা
মল্লবা ঝারীসিমক্লা
থম্মায়শিন্দুনা ঐবু
অদুম হিংগু
তাকপিরি নঙনদী।

তাকপিরিবা ঝাইদুদা
য়াওরি নঙগীদি নশাগী ইজ্জৎ
লেংজুম পায়রগা ঝাংখংখিবা
তনান তনানবা নঙগী লৈফম
ধুপকী মনন্না য়োমশিল্লবা
ফিদা ফংগি মী মরক্তগু।

ঐদি —

লৈফম লৈতে

শক খণ্ডবিদে কনান্ড
চৈনারক্তা অরাম যৌরাংবগী
কল্প লাউনরি ইচাশিংনা।
মসিদবু —
ধর্ম মীনুংশি পুশিল্লফুনা
পুক্রিং ফাজিল্ল তপথৌ
ঐবু হিংঙ লাউরিবা নঙ

খণ্ডজবা ফৈ নশানা
থোং মান্নশি হায়রবদী
ঐঙোন্দা পীমু ঙ
হাংপা ককপা তুপ্পা ঙস্বগী। ❖

ডিসেম্বর ১৯৯৩

ঈ তৈরবা ফিরাল

চিংখলি নীংতম ফিরাল
রাংবা তান্নরকই হেন্না রাংবা
খিনগাইদুনা অতিয়াগী মথবাক্
য়োমদুনা পুখৎখিবা লৈরাং চবুন
ঈঙাং পল্লা চাইথরি।

লাউই খোঞ্জেল অঙম তান্নবগী
নীংতম্বা নুমিৎনী ঙসিদি;
নমদুনা চীনফা পুহল্লবা ঈশৈ
পোক্তবী মমাদা ইমা কৌবগী
শিথরবা খোঞ্জেল তৌশিন্নবা সুর।

ইমা ভারতকী গণতন্ত্র লনগৈ
কোৎখোকমনবদগী করিশু তাইদ্রবা চেঙফু
অমরোমদা, লাইরবা মচাশিংগী হাঙলবা ফিগাউ
মরকসিদা, চিংখলি নীংতম ফিরাল। ❀

নবেম্বর ১৯৯২

কলমগী লম্বী

চে-গী যুগনা ময়াই কারুক্রবণ
মায়ওন লেপত্রি কলমগী লম্বী

তাইবঙ মীগী কোক্তা তুংশিল্লিবা
জ্ঞানগী লোশিং অকনবা ইরৈ
মায়কৈ ফাংনা চেহুরি
কলমগী থাঙহাই অমুক্তা।

থাঙলোন কায়বা থাঙহাইদা
ঈ-না ঈথক হৌই মালেমসি
যাদুগরগী চৈহাই অমদা
মীচঙ খোন্সি কৌরব তেংগোল

ফুজিল্লকই কোনুং তল্লা
য়েক্রবদা লান্দাবঙম।

লৈমায়দা তারিবা ঈ খুজোক
কলম্মা থকচিল্লি খৌবোম থল্লা
অদুগা ওথোকই ইহিং হিংনা
ময়াই কারিবা পাউ-চেগী লাতমদা।

শেন্সি লম্বেল মফাং-মফাং
থরো মারো মায়ওন লেপ্তবা।

চে-গী যুগনা ময়াই কারুক্রবণ
মাইওন লেপত্রি কলমগী লম্বী
থাঙদগী হেন্না খৌবা ওমদ্রি
চঙঙুবা যাদ্রি লানফম কয়া। ☸

জুন ১৯৯৩

ঐগী লাইধি

রা ঙাঙঙ ঐগী লাইধি
জগোয় শাউ নমান্নবা মরত্তা
অনৌবা মৈতৈগী অনৌবা জগোয়
হৈরবন্ত হৈত্রবন্ত ।

পুংখোলঙম তারি
কান্নবগী নংত্রগা পোকখায়বগী
অম্বুক নুংখিন নুমিদাং
ইরেপ লেঙনা ।

তান মান্ন মান্নদবা
জগোয় শাউ নমান্নবা মরত্তা
অনৌবা মৈতৈগী অনৌবা জগোয়
হৈরবন্ত হৈত্রবন্ত ।

রাগন্ নঙ ঐগী লাইধি
নত্তে হৌজিক মহৌশাগীদু
পাখৎনিঙাই ওইদে ভাবোক মরত্তা
থক্কৎনিঙাই ওইদে হৌজিভি

খোঙথাংগীদমক
খুংখেককীদমক
হৈরবন্ত হৈত্রবন্ত ।

অঙনবা করা অনৌবা ওইনা
চৎনবী উফমদা হকচিনবা ওঙ্গা
ভাবোন্না ওইদুনা লৈরে
মপৈ মপৈ —

উইথগদবগী মীংরা
শিহুগদবগী পিরাং

লীক-কোল ফিজেং লৈতেং
থেক-থেক নৌগ-নৌ
করিবু কান্নরি ইনাংকী
ঝিং-ঝাং দোং-দাং মরকসিদা?

ঐগী নুগী ঐগী ইচা
অনক্লেম দেদ বোডী
ওনখিবসিমক ইশা খঙনা
যৌরমদাইনি লমথুংফম
লমথাফমগা মান্নবা।

রা ঙাঙঙ ঐগী লাইখি
জগোয় শাউ নমান্নবা মরক্তা
অনৌবা মৈতৈগী অনৌবা জগোয়
হৈরবঙ হৈত্রবঙ। ❀

ডিশেম্বর ১৯৯৩

নেতা অমসুং দিল্লী

ঝায়ুনা খাংঙি মশা থক-থক নীল্লা
নোংলৈ-নুংশিৎনা নমজা নমথেক্করকপদা
নঙনা চেল্লি মাবু থাদোকুনা
নশা কঞ্জনবা নোং-নুংশিত্তগী।

চেৰুয়ুমগী থোংগাল
কন্না থীল্লুই হাংদোকপিনবা
হুইজাউশিংনা খোংঙি ঙংঙি
য়োৎকী পৌরোল মনাক্তা
চপ লেপ্পি নঙনা পাখৎলি
চঙশিল্লকই শুৎ-শুৎ নম্মি তেথথি
মীতোপ ওইরবশু তোয়না লক্কবনিনা।

অলিবা খোঞ্জেলদা —
শক তাকটৈ নশানা
ঐ মীদুনি নঙগী লৌতাঙশঙ ঙাকপা .
মতমদুদা —
য়াথং ফংঙি চঙলক্কাবা।

নোং নেমদ্রিফাও য়ারেজুনা লৈথোকই
নঙনা নুংশিৎপু কিবদু উবদা
লাইরা তাকপীরকই মানা
নঙনা চিনফা পুরগা হুল্লকই।

মবুক থম্ভ্রবা অঙাংঙম
নোং খাকই খোংঙি
নুংশিৎনা ঝায়ুমদু ফৈনা-য়ুংনা ইল্লি

শাইজিন শয়া য়েংলগা হুংৎনা

লাইরা কান্দি নঙনা
নহনফমদা হল্লো, নতেফমদা তেরো
গুরুগী যাথংনি হল্লো উম-শু
তারবগুম নোংলৈনা ফন চোংথোরকই
নেতা ওইনা ইপৈবাক গারুবা
মীরোৎকী ফিজোল হোংদোক্কা
আইরা যাদবা। ❀

ফেব্রুয়ারি ১৯৯৩

পুলি মহিং

সিফায়গী মাঙদা থাঙ্গলিবা খুং
মিহলনা —
লোইরমদাই থাঙ্গলগী অথুবা তানগুন
তানইয়ে কুঙশিল্লকপদা
ইথক থাঙ্গলি
করিগুন স্বর থোকত্রবগুম
মিপায়বা স্বরনা মাঙজিল থারি
ইথস্ত্র হংলি
করি থোকত্রবগে?

পাউখুম ওইরি ঐ
অমুক্তা উষিদিবা শা-মখল
মাগী মীংয়েংদা।

তুকথয়ি
মখুং চল্লবা বন্দীগুম
ঐগী থম্মোয়
চম্মমনরি।

য়েক্কাবা নভে মাদী ঐগী
অদুবু মাগী রাঙাঙ শাজং
মৈ ইক্কাবা গারেংজেনী
মালেমগী কাচিন কোয়া
তুশোল্লববু
য়াইফৌ থানবগী।

খুংলাইগী নাপলনা ময়াই কারিবা
চিল্লগনবা হুইজাউগুম মশোং কাঙনা
ঙংদুনা হাইজিলকইবা খোঙফম চেংনা

হিকথরি —

লাইববগী মঞ্জুরবা হাউফি
জবৌ জবৌরবা খদাংগী কোই
করিগুস্বদা
মথোক কারকপী কুমারীগী
শেংলি ইল্লিবা চরৈ নমখাং।

মসিরা —

হিংলিবা পুন্নি
থেংনরিবা নোংলৈ নুংশিৎ লম্বখাঙদা
কিশিগী দাগফম্মা চঙংননা
হাকথং থংবিরিবা
ইনিল যাওদ্রবা পুন্নি কয়াদা। ❀

ডিসেম্বর ১৯৯৩

নুংশিবগী হৌনশা

ইকাইবা খঙমনদ্রে নুমিৎ-থা
মফি মরোল যাওদে অমত্তা
লেং থৈনরি অতিয়া লসীদা
অমনা অমবু খঞ্জিন্দুনা
চিল্লোররি মথোয় অনী
উররোই খঞ্জবা মথোয়নদি।

হৌনব্রা খঙদে অউবা ঐথোয়না
করিবু তমনিংঙাই লৈরি মথোয়দৈ।

অপাস্বদা ঙাউজবী থাজগী মায়থোঙ
তথক তথকপা মাগী মতো
হন্দোক্তুনা লৈতেং চাইখাইদুনা মালেমদা
কোরোনা চংখিবা লসীদুমক নুংখিন্দা
তান্নদুনা খোঙ্গুল লী অহীংদা।

পাবানরবা লৈচিনগী ইন্নফি অমতং
খুদোল তমজৈ শরৎকী অহীংনা
মদুন্ত, মথোঙ খঙদে ইনবগী
কায়নবদা খোয়রাঙজরিবা
নুংশিবগী হৌনশা। ❀

মার্চ ১৯৯৩

কিউগী পরেং

চাকথুং ফংদ্রবা মী মখল মখল
লৈতেং ওইরি
কিউগী পরেংদা।

পালিগী কুরাংবান মরক্তা
চীনবানশিংনা ওাইঙমদবগী
ঝারৌই লাঙতরুনা।

অপীবন্ত অরৌবন্ত
তিংথোকই খুং
তেম্মা নংত্রগা শাংনা

খরনা লাস্তা ফংদ্রিবা
কিউগী পরেং ঝাংলিবা
মতেং পাংশিল্লি
শেনমীং উবা ফৌমায় চাবীনা।

মায়োক্তা ওাঙ-শুক্কা
শীংনবগী খুদোনবী
ফংবু ফংত্রবদী চাকথুং
মমীং তাঙখি, মনা পঙখি।

মখোয় চংখি
থনম্গা পেদ্দবা কয়া
মথংগী অয়ুক্তা
কিউগী পরেং শেন্নবা।

অন্তম্মা —
সহরসিদা লৈরিবা মী মখল মখল

চাকথুং ফিথুংদবা ঙাক
কিউগী পরেংদা



শাংদোকইবা লোইনাইংনা
মকোক মথং মমৈ
মমৈ মকোক মথং
মমৈদা মমৈ
তারকুবদা অশুম অশুম
খরনা মীচঙ খোম্মী
খোনশি চঙবা খোলাউদা
কিউগী পালি উরগা
অঙাঙবা মৈতান নেং-নেতুনা
মৈ ইকুবা ফুরিৎখাউদা
শীংনবগী খুদোম্মী লোৎলদুনা। ❖

ডিশেম্বর ১৯৯৩

মথি ফোংঙি রাথোক

মখোয় খরতগী লনাই বারীনা
চাকথুং মৎলগা লৈবাকী
কোকথুম-ফিগুম অনৌবী মৌগী
গৈহাক লৈত চিংখৎদুনা

মীরাম মাঙদা

লৈবাক মচা তানা
হিংঙাকই মতম শাংনা।

হাংলি হেং হেং হাংলি
চরম মেংতুনা
ফৈজৈ চিংদুনা
ককথংলি তুবৎ তুবৎ
হঞ্জিলি ঈ-পল্লবা
বারীগী তোংশা মচেং মচেং
থেঙনা লৈপুং-ফস্বা কংজুনা।

অদুর্ শিদে বারীদু
থরায় মশীং মাস্বনিনা
(থরায় মঙানি থাজনৈ।)

ফিজীন চিংথোতুনা
ফিনা নেতুনা
শরাক তম্বী অতাবা কাঙবুঙ
নৈহংপা যাওই মকস্বী থোলা।

ফি থোংদ্রবা বারী
কেগোক কোলা ফস্বী, মচী লেঙদে
য়ুহন লাক্রবা য়ুথকপা অমঙম
নিশা বন্দগী অকোয়বদা

লেঙঙক খুদিং কাওশিলি
 খজিন্দা, পুকনোগ্রা, মায়দা-মীত্তা
 মায়রুবেদমক পাটিদুদা
 পাইহনবৈদমক মূ' অংমগী ফিরাল।

মফোম থেঙ্কবা হুবি
 শিংকুপ শানা
 কোইপাই পাই
 চাফই
 মায়বৈ শানাই খুজদা লাই
 লম্হদে -
 মেরক মূ'লকুঙ।

মোংখি মোংমংখা মূ'দি
 মোংশিলি
 তাংমোইনিংদুনা
 জু'লি জেন' পায়দা

লমচং কাই চরাংনা
 থাগী থোংচং খমলকুঙ
 ইজ্জং যোংনা খুংলাংলকখ
 টাংস্ত মাদী অওস্ত
 ঈরাংগী অউন নাই ওইনা
 মথোয় খরতগী লনাই রাইদা।

মখি ফোংগী কালেন তেম্পাকুম
 শউম চাউনা
 পল্লপ মায়শিনখিবগী
 ঈথক হেই
 মচেং পীথোকখিবগী। ❀

জুন ১৯৯০

চীংনা কোয়না পনশারি/১৯

থাগী তোলোব

নোং চুরবন্ত নুংশাবু শারবন্ত
তোলোব লৌবদি শোয়বা য়াদে
তোলোবনা থাকিবনী ঐখোয়গী চখাউ।
মীগী পোংয়েং চৈয়েং
অঙাংগী মফি মরোল
নুগীগী লৈতেং সনা
লৈনবা য়ুম তোংনবা গাড়ী
পুম্নমক —

তোলোবনা ঔরাইরিবা পরানি।
থরায়না চংখিনি হান্না
তোলোবনা কোলহৈনি কোন্না
থাকপিহৈনি য়ুমগী নুগী
নাউথেমগনি শেং-চাবা
মনিঙ থুংজদ্রবা অঙাংশিং।

ছুটিদন্ত ফংই তোলোব
কাদ্রবন্ত ফংই তোলোব
শিদয়াইনি নাদয়াইনি
অহিং তুমদে থাগী তোলোব।

মীনা তোলোব চাগদবগী হোংনৈ
তোলোবনা মীবু চাশিল্লকই
শায়দংলি লু-তোং অহিংবা মীগী। ❀

জুন ১৯৯৩

থাজবা মাওখি

কিলো নুংগী অরুস্বনা
শেরফান্নাগী নাকল অমদা
কাখস্তুনা ফমফম কল্লি
থাজবা থস্মী মদুদা
অরৈবা মীপুম খুদিংমক।

কাটানা লৈথক-লৈখা য়েংদুনা
পুংয়ান চানা লেপত্রিফাওবা
কোংথোকই নংত্রগা হাপচিল্লি।
নীংতস্বা অমা অয়োনবগী
থাজবা থস্মী মদুদা।

অরৈবা অমসুং অয়োনবা
চীন অনীগী মরুজা
মমলনা ইপোম হৈরি
বাংখৎপা অমসুং নেমথবগী
হৌজিক্তি —
থাজবা মাওত্রে অনীমক। ❀

মার্চ ১৯৯৩

খোয়জিখাদা মণিপুর

অকোয়বগী চীংশাং পরেংদা
থেরুগ খোয়বা লম্বীনা
খোয়রীন লিনশাং ওই
নঙদী হিংলি হে মণিপুর
শিয়োম্বুংদা ইমা ভারতকী।

ঈহৌরকপনি পামজবা দাবী নীংতম্বগী
শারেপ ফারকপা মীহলগী হৌনশা
তোখাই তানিংবগী
কেইওৎ ওৎনা চোং ফল্লি

পীরি —

নাউয়েক চৈথেং ইমাদা।

পীবুঝুংদা লৈরিবা অঙাং নারাগী
পামজনা শান্নবা লীলাদা নীংতম্বগী
চৈনাং খাঙবী ইমানা

তুংখৎচৈ —

থাবুম তরা নুংশিবগী পিরাং
চেৎ-জেৎনা থম্বোয় লাইয়ুমদা

ঙংজরক্বা নুংফাউননা
থম্বোয় শোকপা সুর অমা
থাবুম তরা নাউপুরকগী
পালেম ইমা হায়না মালেমদা। ❖

সেপ্তেম্বর ১৯৯২

হিংমিন্‌বগী নুংঙাইবা

টিফিন অনীখক অঙাং অনীগী
য়েন্নদুনা চামিন্‌লে লম্পাক্তা
অমগী মথেন অমনা লৌই
অমগী শরুক অমদা হাঙ্গি
হরাউ হরাউ
পুন্নিং মকা লান্না
মহাউ তংঙি হিংমিন্‌বগী নুংঙাইবা।

মচু মান্দবাবা শুলাব অনী
পান্‌দী অমন্তদা শাংলি
মোমোন নোকই
হাই হুন্‌মি জগোয় শাই
মাংগী তান্‌দা।

মথোয়না উই
মখল মখলগী গাশিংনা
গায়েক পুন্‌নি অমতদা
লৈমিন্‌বদু হরাউ হরাউ।

অমুক ইরুপমিন্‌বাবা
অমুক ইরোইমিন্‌বাবা

অমুক চোইথোক্লখিবা
লৈতুমগী
শাউমদা অকি অখঙ
পুনশিন্‌বরকই গা-শিংদু
পুল্প অমতা ওইনা।

হরাউনা নোকই মথোয় অনী
চোংঙি ফল্লি লেংগোন্‌লে
মখুং হাই গাশিংদা
অরাবদা পাংদিং মান্‌বাবা

মতৌদ্ উবদা।

শঙ্কু ওইনা পুন্না
য়াডিগা হামেংগা
শজিক চারি হিদান্নবণ্ডম

খোয়জঙনা য়েংঙি
পিগী ঈরা চেল্লি হরাউনা
উজবা ফংবদা
হিংমিন্‌বগী অয়োবী থাক।

চীংদোন তন্না কারে রাখন
শঙ্কু শঙ্কু পাইরিবা উচেব্বা
লোক তন্না পাইথখি
চেইথোকখিদে অমফাউ

খজিক খরাক নন্তে খল্লি
তাখি মখোয়গী থম্মোয়দা
মন্ত্ৰুবা মমি পুন্‌প ওইবগী।

মতৌ তমদুনা থাগী
মতৌ তমদুনা নুমিৎকী
মান্নদবা লিচৎ অনীখক
ওইহল্লি নোংমা
পুনশিল্লি মতমগী খয়োমদা।

চিংখৎলকই মখোয়না
অশংবা অমসুং অঙাংবা
মখোয় মখোয়গী ফিরাল
চৈথোক অমতদা
অদুগা শল্পকই
অপুনবা ঈশৈ
চীনগা খৎকা মান্নবগী। ❀

ফেব্রুয়ারী ১৯৯৩

শকখণ্ডবিদ্রবা থরায়শিং

চঙলীল্লু

চঙলীল্লু লানমী।

য়াথংগী ময়াইনা ঙাওরবা

লানমী তেঙ্কোল

মতীং ফুদোকই

শিরগা শি চঙলগা চঙ

নোংমৈ মরক্তা থাঙ

হোংচিনখি য়েকুবশিংদা।

মাঙজিল থাবা

মখোয়গী থোনা

য়েকখি —

মতমগী তুরি পায়বশিংনা

খদাংচেং লাকপা

অমুবা মচুগী নোংদুম ওইনা।

খোজীনবা কনবা —

লুচিংবা অদুতং

ময়েক শেংনা, থোনা ফনা

উহল্লগা নুমিং ওইনা।

অমুবা নোংদুম ওনথ্রবা

মায়খীথ্রবা লানমীশিং

জয় ওইরবদশু —

মমি শামখি

অদুম লৈখি অমস্বদা

শকখণ্ডবিদ্রবা লানমী ওইনা

কনাগী মচা

কনাগী মনাও

কনাশু থিরুদে।

চছি খুদিংগী লেপখেলকই
মাঙজীল থারকই
লুটিংবদুদি
ফিরাল চিংখৎপশিংনা
ফিরাল চিংখৎপদা
শক শোনবদা
শৈথারকপদা।

মমাঙ চৎখৎলকই
মচা মশুশিংনা
ফমফম কনগদবগী
মপা মপুগী খুভম
লোয়নদুনা
লেমজবা মীনোক
মকা লান্গী।

কাউথোকই মথোয়না
মোংফম লৈত্রবা
ঈগী ফিরাংজি 'থক্তা
অরোইবা য়াহিপ তানত্রবা
শক খঙবিদ্রবা লানমীগী
থরায়শিং। ❀

অগষ্ট ১৯৯৩

চৈনাখোল

মখোল থোক্কা চৈনা অমা
লোংলিন্দুনা থমখি কদায়দনোমা
থাঙ থারিবা অনাবদুগী।

মচীন হংবদা শুকখুম থুমদবী
নুপী অমগী মরন্নাই রাখলঙম
মচেচ যৈনা লাক্সেই চনখি
চৈনাখোলদু ঠৈহাক্সংগী ওইনা
ফাজিন্দুনা থমখি কদায়দনোমা।

নমহংখি —

হৌনা পোকখায়খিবা খোঞ্জেলনা
অশোকপা অদুগী নাহেখোল
চিকমাঙনখি মীয়াম শঙ্গু
থাঙ লোনখি কোকী রাখল।

মখোল থোক্কা চৈনাদু
হন্নরুরোই হায়বগী পুরীং লৈতাবা
শুকনীং নিংশীংদনা তুমখুন তানবদি
নস্তে অনাবসি পুংফ ফরবা।

হোরেন নংত্রগা হৌজিকশু
ঈনোং অমনা হেত্তা
লাকশিনখিবা য়ারি
পীক্সা রাখনগী পান্দোংলিং
মতম পুংগী ওইনা।

লোল্লকখিবা য়ারি চোইরোল
মঙলান্দশু তাইবঙদশু

ফমশেন্নগদবা মীয়াম
হায়ী তারী
কল্লিঙ তৌনিংঙাই লৈত্তদুনা
য়ান্না থায়া —
মখোন থোক্তবা চৈনাদুগী মন্নমদা । ❀

নবেবর ১৯৯৩

চেখুম

মনম নুংশিবা মঙ্গল ফজবা
কুরাংবাস্তগী ওইবা মহমনি।

পুসিবু য়োমশিল্লিবা হে চেখুম
কনাদনো নঙনা উৎলিবা
শুমহৎয়াইগী শক্তুম
অপাইবা লৈচিনঙম
চৎলিবা মীয়ামসিদা?

করি পাউনো তল্লিবা
লোন্না ফোংনা মীৎচানরদুনা?

হু-মক ওইরবশু
মমল কাহল্লি নঙনা
সৈত্য শোল্লদুনা অশেং'মকী

মহাও তঙনিংবনা
ঙাওরবা তাইবঙদা।

মচুগী চেখুম শকহেনবী
শাবান্দা নঙগী
ঈথক হৌরি মীয়ান্ন

খঙদে উদে কনাদী
খুরকী ঈনা লাই শাবশু
তিনশিনত্রি ঈথক অসিদা।

মপান্দনা জপান মনুংদনা ইন্দিয়া
হকচাংদুনা কংলৈপাক থম্মোয়দুনা মণিপূর

মানশিল্পবা মচুগী
চেখুনা ঈথক হৌরিবা।

অমানবদু মান্নবা য়েকশিনবদা হালেংদবা
মরীচগী থরায়না
গীক্লুবা ইরৈবাক

ইংখোননুংসিদা শান্নরি
হরাউ মথোই কানরি
নুমিদাংরাইগী কৈথেন্দা
কৈথেনগী মচী অমদা। ❖

জানুয়ারী ১৯৯৩

বজেট মীফম

য়েগ্নবা থুংদ্রবা কৈথেন ঙ্মোংক

পাক লাকই মচাশিংনা

মুঁসৈ লিন্দা ফুদোরুদুনা

অঙম অঙম

মশামকী মমাঙদা

য়ুমগী শুমাঙ মক্তদা।

চারোই কৌবতা হায়দবা

মথীবোং লাওবা মচাশিং

কপ্পৈ লাউনৈ

ফংহৌররোই মতাঙম

মশম ফোয়রি মচনগী

মনা লাম্বী মবুংগী

মচীন থীনৈ

অমনা অমদা ওনশিন্দুনা।

অঙম্না

লানজাও হৌই খুদক্তা

বজেট মীফমগী মাঙওইননা

চাকথুং হেন্না লৌনিংবশিং।

শিনতারে —

মমানা মথবাক য়ৈ

রাঙৈ মরন্নাই ওইনা

মপানা নোকই গতি লৈতদুনা।

খামদোকপিরি

য়োংগী তল খুয়েন্দা

তুমথখি

নীংবা কায়রবা মচাশিং

ঙাইহৌই

অনৌবা বজেট মীফম। ৬

সেপ্তেম্বর ১৯৯৩

মপু-মনাই

ওনশিন্দুনা চিক্কে তৌরুই
খোয়দৌ থিৎনা শাউরদুনা
ময়ীং লংখৎলদুনা
ময়া থিগৎলদুনা
চোংশিল্লকই মপু তল্লা
অরোইবা খৌনা পুথোঝ্গা
চরান্নরবা হুইজাউদুনা
চিকপা ওমদে হুইগং থাংবনিনা।
ওম্ভবদা নাগ্গোকখিনবা হোৎনৈ
চাকলেম ফিরেমগী নুংঙাইবদ্
নাগ্গোকপা ওমদে খৌরী পুনবনিনা
চিংঙি কোইচিং চিংঙি
চিংনিংবা মায়কৈদা
মপুনা।

শারং মনুংগী অথাকপা মীনাই
নিয়মগী চিনবুল মরত্তা
পুংথরকই অরেঙ খুদিংগী
কপ্পি থরায় শোঝ্গা
করিনুংগীনো
অদুক পামজরুবা মীনাই মপোক।

চহি কয়া ফুমদুনা লৈরিবা
পাঙ্গল থোক্তবা অরোইবা খৌনা
মুন্না খঙই মীনাই শাগৈদৈ ওইরকপা মপুদুনা
হৈদোরকই —
লুখাক চঙম, মরু ময়াঙ
করিঙবদনা
খয়াত্তগী পাথোরকপা

পোল্লি পোল্লিবা অরেম অপা
থুংদ নমদা
হৈদোরকপা খরদু
ঙৈহাঙুংদী
তকশিল্লি য়ারি য়াথোঙ থুনা
স্বর চনিঙ চমাঙ তাদমথৈ
কাউথোকই মীনাইগী রাখল
অচানবা মনাইঙম
মমৈ হাইরদুনা মমীং উইথরদুনা
চুক্তি তৌনৈ মপুগা।

মরম চাবশ চাদবশ
তাল্লগা হেজ্জা পীদে দাবী
শোইরোসা রানা খুনিঙ কাঙ
হৈরোন মরেপ য়ৌরগা
য়ানবা পুরকই
চুংশিল্লদুনা মপু-মনাই। ❖

এপ্রিল ১৯৯৩

শান্তি পাউজেল

শান্তি পাউজেল পীনবা হোংনৈ
কান্দি পঙকামতা কান্দি
মীং উইশিন্দুনা
অমুক হন্দোকুনা
অমুক হপ্পিন্দুনা
য়েংনা-ওয়না
মায়কৈ হোং-হোংদুনা কান্দি

চাকইদি খঙবা অশেংবা মৈ
উং মরক্তা রাইয়েগী।

নমখিবা মনম
স্বর হোনবদা রাবা
লোয়ননা মৈরি থোক্তবা মৈশা
ফাওই তাইবঙ হকচাংদা

উং ওল্লবা তাহ্মিশিংনা
পাইথোকই কপ লাউদুনা
ইতৈ তৈশিল্লি
চেজেং কোনশিল্লি
মখোয়গীদমক খনবীবা শংদ্রবা
মীং-মায়দা, কোক্তা।

গতি লৈতে হন্দোকই থাপ্পা
মা-দুনা য়েংঙি খুংনা
মৈশা থেংনৈ
মৈ লৈরস্বগী ইনি
খুদম ফংঙি ইশেং শেংনা

মতমসিদা
মতমসিদা খণ্ডি
চোকখবা ফাওই
কনা কাঙ্গী অরবা

নে-তাবা রাখল অমনা
তপ্পা ইরেন্না খল্লকই
কান্নিবসি চাকনবরা নংত্রগা মুংথংনবরা? ঙ

ওক্টোবর ১৯৯৩

মৈতৈ

(চাবা অমসুং শিবা)

তরা চাগদবা মফমদা
কুনগীদমক শেষ শারগা
পেঞ্জরিবা যুস্থুনি
উৎসব অমা মৈতৈগী।

ফনা চানিংবমক লৈরঙ
চাকলুতা খর লেমহনবা
চৎনরকই থায়নদগী
হৈনবী অমা মৈতৈগী।

খাবা-থুস্বা খরদং
হান্না মহাউ তংথোকপা
মাংঙি হায়না তৌনদে
য়ান্না ইকায়নৈ মৈতৈদী।

তৌহৈদেবু হায়রদি
চঙ-তাবা লফোই লফাং
থিরগা কংলি লাইদা
শিনিংদবা মৈতৈনা।

হৈরম তরেং লৈরম তরেং
কবোক নাচল তরেং
তরেংনা ঝুজিং ওইদুনা
খ্যোম লাকই
চঙ থোকপা থবান্দা
শিনিংদবা মৈতৈনা।

হৈরুক তাক পানা তাক

লাইনিংবোদা
মনানা লারৈ কোল্লগা
মপ্পুম কল্লি ক্বা
ক্বা থোক্তবা লম সিনা।

চহি চহিগী
ইমুংগী অরা অনা, দশা লাংফম
উশিন শিন্দোকই মৈতৈ ওমুদা
শিনিংদবা মৈতৈনা। ❖

ডিসেম্বর ১৯৯২

অরাঙফম

ময়েক চত্ৰবা কাঙবুগীদমক

ময়েক চংলবশিংদুনা —

থবক ফংদিবা নহারোলগীদমক

থবক ফংলবশিংদুনা —

শোখনা লৈরবা কাঙবুগীদমক

থাক ঝাংলবশিংদুনা —

খোশিন কয়া শেম্মি

লানখংলি অথেনপোং অমগুম

য়াখুল তাদনা ঈ-চুপ্লবগীদমক

মথোই কারবা খুং তন্ন।

কাইথোকই য়ান্ন-য়ান্নবা শেনফম

লিশাং শিংনা চখরিবা

নোংজু নিংথম কালেন

খুরক হাঙদবা মীফমনা

চহি মঙা মঙাগী খৌরাংদা।

খোশিল মপু অরাঙফমগী

চোন্দা চোনবা ফুরিংখাউনা

খুদি খীর খীরগা —

খোঙফম চেংপা হেনগংখি।

হৈজ্জাং কাটি ফোংনা পায়

থোরকপদা অরাঙফম

থেংনৈ লস্বীগী চাকনিবগুম

ময়েক চক্ৰবা কাঙবুশিং
থবক থিৰিবা নহাৰোলশিং
শোখনা লৈৰবা কাঙলুপশিং

নিরকই মথোয়না
ঈ-খুজোক অমতং
হিংমিন্ৰবগী অপাঙ্গদু উৎলদুনা। ❖

ডিসেম্বর ১৯৯৩

হোটেলদী অদুম হিংলি

খৌদা কনবা হোটেলগী গ্লাসশিংনা
পামজৈ চিনচুপ্নবা লৈশাবীগা
তৌথোরকই
মোংশিনবগা চাইখায়বগা চিখহৌবগা
তাঞ্জা ওইনৈ হানবা তাম্রৈ
মীংশিং নানিংহল্লি হোটেল মপুদু
তস্বী খোন্দা থীবা

মখোয় ময়্যামগী শরৈদা
রাবনা তপ তারবা ঐজ্ঞা দাউজী
নোংখাঙ চাইরবা যুস্বী
হিকথরি বাক্সি মথক্তা
হোটেলদী অদুম হিংলি

কুইরবা তুংদা নোংমা
নুংথিন পোবোপ্তা
অটিকপগী মনাই থিরকপা
দাগফম থমদ্রবা মতৈ-মনাউ
ফাওরকই হোটেলদা চা থকপা

পাইশিল্লকই হমিং খরা
মশানা মশাবু মশানী তাকচবা
চাউশেন শেল্লরকই মখোয়বু
নোংখাঙ কুপ্লকই ওহাকুদা
নুংশিং শিল্লকই উরু-উরু

খুংপায়ফম ঙাংজৈংনরবা
খুনাং চারবা
খৌদা কনবা গ্লাসশিংনা

নোকই পঙনোক্তা
লাঙঙি হোটেল মনুংদা
করি খল্লুরবনো
মতৈ-মনাউদুবু। ❖

জুলায় ১৯৯৪

নিংথমথা

শামভু কস্বলনা আলমিরাহ মনুংদা
গুইরি য়োরাংনা নিংথমথা লাকপা।
অশাবা নুংশাস্বর ফুয়না হোন্দুনা
লমন খুনিংবগী —
ঈথেং তারবা মমীৎনা
মীচং ওইদুনা ইনাকখুবগী।
ঙ্গ ঙ্গ চাক্লিবা মৈফুগী নাক্তদি
লাক্তে নিংথমথা শুকলাক লাক্তে
কিদুনা লেপ্পদে নোংমতশু।

চৎখি চুমদ্রিং খুনয়া তান্না
হোৎচিনখি চেকখায়রবা ফল্লাংগী শীংখোঙদা
লোৎফম থিরুই নিংথমথানা
য়াঙলেন্দা উনগী নম্বো থারদুনা
য়ৌরক্কে তাকলুই তুমিন্না।

মনাক্তদি চত্তে গুইহৌরিবা মখোয়গী
নৈশিন্দুনা লৈ লাইরবগী নাক্তা
য়াওন্নদুনা অহিং চপ্পা
ফি থোংদ্রবা লাইরবগী উনশাবু
ওস্ত্রোকপিরি চাংয়েং খুংলায়
অইং-অশা ওন্নবগী। ❖

মার্চ ১৯৯৩

থরায়গীদমক

কহুরকপদা —

নোংমগী চরা শাজেনা
খুবাক্তা, খুমিত্তা, নময়াংদা
চেহুরকই নুমিকী মমাং থানা
থৌদোকই রিক্সো
খুবাক ময়ি মুংত্রবা নিপা
মনীং হুং-হুং লৈদুনা,
অয়াকপা নুংশাদা
খোংফম খুদিং খুদি থী
কোমকুংকী কোমকুং মত্তা
কংকু কাইরবা কোইলাস মথক
কদ্রক-কদ্রক, কদ্রক-কদ্রক

কোবী বোরা ময়োম ময়োম
উইরগা চংলি হনুবীনা
রিক্সো মথক্তা
অগিবা থরায়বু
মথানুংদা চেৎনা কোঞ্জরদুনা।

মাঙদা খোজিল্লকই টাটা গাড়ী
তুংদৈ হেনগৎখি মারুতি কার
হোরোন খোংত্তি নাক-য়েং
লাউহৎলক্ষী চৈহৎলক্ষী মাবুতা

থরায় চোংথোকই রিক্সো থৌবদা
থরায় তাহেইই রিক্সো তোংবদা
যৌরবদা লমথুংফম
খৎনরকই মথোয় অনী
য়ান্মী য়ামদে থরায়গীদমক্। ❀

ফেব্রুয়ারী ১৯৯৩

শুমাং লীলাঃ লাইফ টেলিকাষ্ট

চফু লৌগৎপগী মখোলগা
লীলা হৌবগী লাঙবগা
ফাংজিন্নরকপদা —
জ্ঞান তাবদু লৈরমদে মনাজ্ঞা
মুবু হিদাকনি খঞ্জবা মপুরোইবনি।
পুন্নিং লৈতাদে যমুনা
মনমদা মচা হনগৎলি
লীলানা মাৰু —
চাকখুমদগী চিংথোকখি।

লক্ষীগী নাকন্দা
মতাই ওইরপ্লা লীলাগী
পোৎফম অমগী পোৎয়োনবী
লুকমায় অমগী অথেনপোৎ
নিশা শান্নরি মপুরোইবা ;

হন্না য়েংলমদে
হং লৈশিনখি
মীয়াম মরজ্ঞা।

লীলানা নকশিল্লকই
হেন্না চঙশিল্লকই মীংমাঙদা মাগী
উৎথোরকই ময়েক শেংনা
চুং ফিরান চানা
য়ান্না মনাম তানাঃ

হিদাক মপী ওল্লবা
য়ু ঙাউবা মপুরোইবনা

পোৎফম ফস্বী নয়নীদা
 কা মতপ অমগীদমক
 বাচোয় মঙা তর!
 ভারা চাবা মহাজনওম;
 অদুদৈ চুরুপ মটৈ অমা
 মতৌ তম্নিংবশিংনা তমজহৌনবা
 অকনবা এস্তিং —
 লোইরম লোইফাভ্রিঙৈদা
 হনজিল্লকখিবা য়াংথৈ চংগী
 মীংয়েং ফল্লপ নয়নীদা;
 হম্নিংঙাই লৈতে
 লাস্তোকই খুং
 মীয়াম রা নোকই।
 হৌজিক্তা জ্ঞান তারকই যমুনা
 তাইবঙপান লাকই
 মাঙোন্দদি লীলাসি লীলা ওইদে
 অমানবা অমসুং মান্দবা খনবগী।
 ‘ইতেমা — কয়ারক হন্না হায়রবনী
 তাদসি খরা রারক্তবা য়াদ্রে’
 স্বাই লাউই নোংমৈ মখোন তাবদা!
 শুমাং লীলা
 লাইফ টেলিকাষ্ট হায়বদু
 উরিসিমক য়েংলিদুরা
 য়েংলিসিমক উরিদুরা পোৎফম নাকচিদা?
 হায়বা ইন্দবা মরানা নয়নীদা পানখি!
 নুংঙাইজবা অমদি ফাউই যমুনা
 মমিনা লৈরম্বদা অশেংবা মশক
 মচা শেগাদা ওহুজৈ
 হন্না হন্না চুপচৈ। ❀

মে ১৯৯৪

মনম

মৈতৈ লৈকায় খুদিংদা
নুমিদাংরাইগী নুংশিংকা
শাগোল্লদুনা হিংলকই
ফাবৌ ঙারী লৌবগী
য়াক্লা হৈনরবা মনম।

মনম লোকপা হৈরবা
লম্ভানবা মীরমগী নাতোন
নকশিনগে হোৎনবা খুদিং
লাপথোকখি মনমদুনা
খাগৎখি ঝাংলবা চেকপল
হম্ববা মীৎয়েংগী।

নাচুংদবা অহীংগী অমম্বদা
মেনশিল্লবা নাতোনশিংনা
খুর্জি পায়শিল্লকই
মনমগী কারবার
খুরুপ থারকই লৈরক কোনশাং

খুনাং তাহল্লি
হেন্না ফাওহল্লি
যৌরাংবা মনম
পামজবা কাঙবুদা।

অমগী চখাউদা অরাস্তা যৌরাংবা
অমদনা ওগে তৌরিবা হক্কাইবা

হে মনম পুরবা নুমিদাংরাইগী নুংশিং
নঙনঙ খায়রি জাৎ-বিজাৎ

শাৰেপ তন্মি —

মীৰুংথোঙ অমদগী মীৰুংথোঙ

শব্দল অমদগী শব্দল

উথোঙ ৰাখোঙ লীংথোক্তুনা

লৌশিং লৈত্ৰিবা অঙাংনা

মফি শেঙে ইকাইদঙম

কোয়চেন চেন্ন শান্নরুংগা

হঞ্জিল্লকই —

য়াইফংবা মৈতৈ ইমুংদা

ইংলিশ খবর মপৈ মরক্তা

শাডী শেংগীগী খুজিন মচুদা।

সুট-টাইগী অহোবা কারক কাচিন

থি থিদুনা

চেজেং কোনশিল্লি

নুমিদাংরাইগী নুংশিংনা। ❀

জুলাই ১৯৯৩

খুঙ্গং অমসুং খুঞ্জা

ভোং কাং চউথোই
লৈরে ইফালদা
মাগী ইমুং মনুং
য়াওরে সরকার শেখা

অপাঙবা হিঙ্গোল শফল
নোংখাঙ চাইরবা শঙ্কায়
লোন্দিন্নহৌই খুঞ্জাশিংগা
খঙই হায়দে নোংমতা
খঙনিংবশিংদো খুঞ্জাশিংনা।

ফিরাল কয়া ফুকখি মীগী
ফিরাল কয়া যুংখি মাগী
শিরগে চঙনা হোংনখি
মীহুং শিন্ন খাদখি ভোং
অদুক রাবা
অদুক শাখিবা
অদুক শোংখিবা দুকাইন্দে

তুমথখি মীংকপ অমা
মায়পাকপগী ফিরাল মরুমদা।

নোংঙালৈ
মরৈকায়দা মাগী মার্কানা
তৌবিমল খঙদবা ওইনা
খুমু শাংনা ইছোরকই
চা হোটেলগী ফক্সাংদা।

মরোন থোক্কাবা পুক্রিং

ঘরোন লোককই
খুলগী অহল
খুলগী নহা
খুলগী মৌ
খুলগী লৈশাবী

ঝারোনরকই —

পীত্ৰবদী বাকৎ-চে
উদে হায়রা
লৌকোনসিনা ঈশিং থুস্বসি
য়াওরমদবরা মহাকপু
লৌখোং তৌবদশ
ঈশিং থিংবদশ ?

চৎলমদবরা লস্বীসিদা
হরাই শেন্দল মতৎ অমগা
য়েল্লমদবরা মীপুম তিংনা বেড়ী
চল্লমদবরা মাব্
অরায়াবা মৈ ?

চৎত্ৰে মাদী
ওইত্ৰে মস্ত্রী
থাদেক্রমলে খুঙ্গং
কাউরে রাশক
য়াওরদে অমুক ।

য়োৎপাক থাওজৌ পায়দুনা
কায়রিবা লৌনস্বাল থিংবা
লিংজেল মান্নবা অমসুং ওইজবা থাদোকপগী

হায়রদে বা অমতশ

কলহৌনবা লৌকোন অসি
ঈচাউগী অরাবদৈ।

পঙথেঙ থেঙদ্রিবা অহীংনী
নোংঙানবা ঙাইরি খুজ্ঞানদি
তুমিৎ-কাঙ মরন্তন

মঙগ্রেম হাগ্রেমরি
অরাং খুন্দোন্দা লৈবী
ইনজিংবী কুন্দরৈগী শক্তমা
সিফায়না হাৎত্রবা
মৌপা লৈফম তাক্তবগী।

অদু ফাউবা
তুমিনা লৈথোকপা ঙমথি
ঐখোয়গী মন্ত্রী।

ফল্লাং কিহুরবা খুঙ্গংগী স্থল
মনপ মতিন চোবা অঙাং ময়াম
চেহ্নোরকুনা য়েংথি
মৈ চুরমদাই চিতাদু।

কৌশিনবা ঝারকপা য়াদমথে
নুংশা য়াইদুনা চুরুপ থক্লিবা ওঝানা

অনৌবা খুঙ্গংগী ঙাকলৌ পীগদৌরিবা
পীক্লবা পান্দোং মচাশিং
খোইজঙনা য়েংথি
ঈচেলদা তাউথরিবা লৈশিংবু।

অহঃ শিহুরিবা মীৎলু পিরাং
লেপ্তনা চুরিবা কুমগী নোং

যৌরগা তস্মু নখোয়না

থায়নগী অরিবা খুজুংদুদি
হি ঙাইহৌরি হায়না তোব্বান্দা। ৫

অগষ্ট ১৯৯৫

খুৎশেমগী পাপ

দোলাই তোংদুনা লাকই ঐ
নঙগী মুমপা
তয়াং-তশোইবা
পুন্সিংগী লৌফমসি পুদুনা।

অখাক অরাউগা কোলবা
কুমগী অহানবা নোংহৌদা
লৌতারকপা য়োংচিন্না
য়োৎলম অমতং ফাৎপদা

খোঙদৌইরকখিবা মীংকী পি
চৈনা খাঙখিবদু ঐনি
ঐ নুপীনি
খুৎশেমগী পাপ লংশিন্নবা
লাকপা নত্তে ঐ।

অনৌবা য়েব্রিংগীদমক
খাঙখিবা চৈনাদুঙ
পুন্সি অমা নোইখিবনী
শিবা-চঙবা অনীগী লংদাইদা।

ইশাগী ঈনা নাওয়োম ওইদুনা
থনল্লে অনৌবা য়েব্রিংগী
চার অমা অনী
নঙনা পামজরবা
হৌজিক্তি —

নহাক্তগী য়াইফনিংবা
ময়্যাক কল্লবা হুনা

তান পীদে করিওহুদা
ওংনিংবমক লৈরবশু ওংজনবা
অতোপ্পা অনৌবা য়েনিংগী সুর
শৈদমফম ওইরিবা ঐগী গৰ্ভদা।

ইরেপ থুনা কুমথজরবা ইয়ায়সিদা
চরমদা ঈশিং মরিক অমফাও
য়োৎপা ফংদনা
চৎহল্লি ঐবু
শাংলবা পুন্নি লহীসি। ❀

জুন ১৯৯৪

মায়োরকপা

গুহা মনুংগী হুঙাইশিংদা
নুঙ লংশিংলি
খুং-চুং তাঙে
অঙাংলিংনা
বাববা কান্দা
অনোয়বদা শাংলিবা লৈ
ফিগা থমা হেঙই
শিক্কাং শিক্কাংদনা লংথোকই
শাংলি অঙাংলিংনা ;

মথোয়
অহানবদদি বাঙজরমদে
মশিঙাংলিনা,
খুংলোয়রকই যান্না থুনা
চেকতুম নুংদুমা লংশিনবগী
পাবনা চোংফমদা লীলা মফমদা
তানদুতং খঙত্রগা লোইরে
জগোয় খুংথেকুম
লাই হরাউবগী ।

অশুমা লমদমরকই
না তাথিবা খুনাই শেমগৎপদা
অকনবা শক্ককই
কৈদাচিৎতা নাথোকপবুনা
পিন শংলবা গ্রেনেটতগী ।

অদুদৈ —
আইনগী অথিংবা
চংনবীগী অথিংবা

অখিৎবনা হারৌহন্নি থবায় শোক্রা
মায়োক্ররকই
নুঙ লংবদা
মপা চুমখিবা খুতুনা । ❖

নবেব্বর ১৯৯৩

ফিক্স প্রাইস

হায়দবা মান্না ফোঙদোকই
খজিন্দনা রাহস্থোক মান্না পীরি
শৈরেংগী রাহায়দগীও হেন্না নীংথে
পরেং খরা —
কুপশিক কুপশিক
থারি চেখুমগী নাকচিদা
মোল্লিবা পোৎশিংদুগী।

রাইহে পরেংশিংদুগী ওমথৈদা
তরু তরুবা মীৎকী
মীৎনহা পাঙথরুরিবা
অঙ্ক মশিংনা
তাকই পোৎকী মমল
ওইরি থরায়, থরায় পান্দবশিংগী।

ফজনা থেব্দুনা থম্বিবা পোৎকী মটৈ মটৈ
চিহ্নাল কাংগাংননা
মোমোন মীনোক্তা
খুং হতুনা কৌশিল্লি হরাউনা
শক্তাকচরি মশানা মশাবু
মঙুণগী মরমদা শিৎ নান্না
হায়নরুবা যাওদবা
হন্নরুবা ওমদবা
ফিক্স প্রাইস।

লাঙতরুরিবা থম্বোয়
মিতাজবা নত্তনা
চঙশিল্লকপা ওমদে
খোঙ্গুল তারদে লাইরবা কনা

হুমদুনা পুখি পুক্রিংগী অপাস্তা
মীৎয়েংগী পোইরৈ রাংমদা।

ভুবৎ শস্বফাউ ইকায়জৈ
গাটা-শু স্তোরগী মমাঙদা।

মশক মনম মহাউ
হাপ হাপুনা লৈশক তাকচরিবা
মঙগ চেন্নবা ফিক্স প্রাইস
লৈপোম তল্লিবা গমলাগী লৈরাং
চেক চনবা সিড়ীগী নাকন্দা
মিংশেন চনবা থোঙনাওগী লৈয়িনা
থিংদুনা থমখি চেকশিনা
মীৎচানবদী লায়রদুনা
লুরুক্সা হনখি নাথেদুনা
খোঙ্গুল তারদে লাইরবা কঁনাঙ
হুমদুনা পুখি পুক্রিংগী অপাস্তা
মীৎয়েংগী পোইরৈ রাংমদা।

লাইরবগী ইংখোল চাইগোইনুং
ককই থাংবা চীংয়ারম
পেরুকা চিন্দমা খস্বতোন
কুদাম তৎপা খোংগ্ৰাউ শেৎ
কাঙলোন নাইদ মুকা কাংজৈ লমজেন
নিয়ম যাওদ শান্নরি
জাতিগী ফিরাল মচু
করিনো হায়বা খঙদমথে।

ঝারগা তুম্বি
লৈনিন কাবা লৈমায়দা
বোরাগী পোমফ্রি পোস্তা যাওন্ননা
শঙ্কোনগা তায়নবা শঙতপ্তা।

মথোয়সিবু .

মশক্তা মশুগদা মইদা
কেনা নেমজরিবা বাটা শূ.শুম
ফিক্স প্রাইস ওইরিবী থোইবী কনানা
করস্বা রাকটিংগী থাবন্দা
সমহংগীবগে খুনিঙ কায়বা
খস্বতোন কনাগী নুরা থাংবা খুমিৎতুদা? ❀

জুন ১৯৯৫

লাইরবাবা

লাইরবদী লায়থুংনি

পোকপদগী যাওরুকা

নংত্রদবু —

প্লাষ্টিক পাখন মথক্তা

তুমখুন তাল্লিবা নুঙজাউদুনা

করিগী যাওল্লকনি

খোঙফম চেত্তবা মালেমসিনা

মশা নোমদুনা হৌদোকপদা?

নংত্রদবু —

উপায় লৈজদ্রবা মীয়াম

ঝোপড়া মনুংগী

করিগী চঙহাং হাংকনি

সমুদ্র খোঙবানগী নোংলৈ-নুংশিংনা

ঙৈহাক চেন চোংদুনা শাল্লবদা?

নংত্রদবু —

লাইরবশিংনা য়ুমলিংঙিবা

তোব্বানগী লমলেম মচেং

করিগী লুপশিনগনি

করিগী লাকশিনগনি

শেঞ্জাউ পায়বশিংগী ঈথক-ইপোন্না

জোরার কারকপদা?

চাক-ঙা চাক-ঙা

শোন্না শোন্না

ঐতদি হিংহনবিয়ু

ঐতদি হিংহনবিয়ু ঐতদি

লাইনিং লাইশোনগী ঈশেং ঈরু

খীকলকপদা তৌবঙম

নোহুখি কোক লুকথখি

মাঙখি পুন্নি চবুল।

শিখি তহিবা থরায়
লিঙ্গীংনা খুজিং ওইদুনা
তাক্কন্ননা পুখি
মালেমগী মচি মচিদে
লাইরবা হায়বা লায়থুংদু
পোকপদগী য়াওরুকা। ❀

নবেম্বর ১৯৯৩

বিন্দুদৈ লৈয়ি

নুংশাস্বরগী খুখাং লম্জেন্দা
মায়পাকপগী ফিরাল
খুংশিন্নদুনা লাকই নুংগীনা নুপীদা
অমদৈ অমদা মথং মথং
শিন্ন শিন্ননা।

ঐবু পোকপী ইমানা
থাজং খরা নাউপুৰিঙে
ইমাগা ঐগা
পুনা চাক্তামিন্নে
নুংশাস্বরগী শবমদা।

ঐনা হোল্লিবা নুংশাস্বর
মচেং খাইবিরকপনি ইমানা
ইমাগী শিয়োমুংদগী,
চোইথোকপা ওমদে ঐদি নুপানিনা
ইচাগী শরুক খুংবিনবা
লেমখাক থনমদে নুংশাস্বরগী
মশোই চোংখংচনবা ঐনা শিরগা।

ইমানা মচানুপীদা
মচানুপীনা অমুক মাগী মচানুপীদা
অঙনা খুখাং য়ারকপা মথং মথং
হৈরকপা নত্তে তমদুনা
অশিংবা কনাগুস্বদগী
থাদোকপা ওমদে অতরা কনাগুস্বনা
খায়দে অপঙ অশিং, লাইর ইনাকখুনবা
নুপা নুপী, ধর্ম জাং কুচু
চাংয়েংবা ওমদে চাংয়েংশঙদা
খরদং থোমজিল্লগা নুংশাস্বরদু।

হোয়ি ওসিও নীংতন্ন
জাতি খুদিংমক্কী নুপীশিংনা
অদুঙে লৈশেন্নকঙৈগী
শিয়োনুংগী নুংশাস্বরগা শন্নরদুনা
চিংথরক্কি লৈয়ি অসি
শোক্করদুনা থায়নঙৈগী বিন্দুদুগা । ❀

ফেব্রুয়ারী ১৯৯৪

লুপাগী মণ্ডণ হস্তরকপদা

লুপা ময়েক
উদবা কুইরে নহাক
কৈথেন পোৎলক্তা
থেংনদবা কুইরে
ফুরিৎখাউ মাবদন্ত।
নঙগা হৌমিন কামিন্নরকপা
কিলো নুঙ, ক্বা মতপ, মিনি ভারা
লোইনা মশক মচু থোকথ্রে
নঙদী অদুম চাউজন খীদুনা লৈহৌরে।
য়েংউ, পোদোন মরুমদা চেরং মথক্তা
চেন্নপ চেন্নপ থারিবা মথাসি
নঙবু উশিত্তবা ঙাক্তা।
মখোয়গী করেন্নবা মীনোক্তা
নঙনা ইকায়দুনা চেহ্নোকই
য়ান্না থাপ্পা —

য়েৎতুম মনাদা পকপা লম
তিংথৌ মতোন্দা পকপা লিন্না
রাইদা ওইরবন্ত চন্নফম লৈ মখোয়দী;
লুপা ময়েক নঙগীদি
চন্নফম ফিদা ফংদে রাইহেনফাউ।

পোৎশিং ফবা দুকান্দা, টিকেত য়োন্ফমদা
বস ভারাদা
হেঞ্জিন্না পীশিনখিবা মমলগী
হন্দোকফম থোকপা নঙবু
চিহ্নান রাইহেনা কুপ্পখি হন্দোক্তবা য়ারবন্তম
থাক নেমথখি লেঙদনা নঙগী নঙণ
ঙরাং চাকৌবা নুমিত্তা মামহলনা

পীরকপা লুপা ময়েক
দক্ষিণা ওইনা ঐগী
কম্বাদ্য হরাওজখিবা ঐনা;
মখায়, শিকি, আনাদা কায়থোতুনা
ওইজবা ওমখিবদো ইনাক খুনবা;
ওসিদি ইচা অতোয়ীনা
তোকঙাঙম তারি অশেংবদু।

নোংমা —

মফম খঙদ মাঙহৌরবদা
লুপা ময়েক নঙবু
তক্সি শোনখি ঐনা
ফিক্স প্রাইস কী দুকান মমাঙদা।

মিতারুরগা অপাস্বদু
হঞ্জিন হঞ্জিন
থোরকই নীংবা কায়না
করিস্ত তৌনিংঙাই লৈত্রবঙম।

হৌজাক্তি খঙলে
চাউজন থীবা নঙগী নঙগ
চেকলোনি নঙসে স্থাইগী মখা থংবা
ঝাং চাউরবা দলান অসিগী
মথোল কয়ানা নহুরিবা
পাকশিন্দুনা খাঙঙিবা অরুস্বদি পুরিবা
শিংচেপকুন্না উচল কারক্তা
কনানঙ থৌওইবিদনা।

তাহৌরবা লুপা ময়েকু
অখুনবা কনাঙস্বনদি
নীংবা থুংবা ওইরিগদ্রা
নীংবা কায়রবা ঐগুন্না? ❀

মার্চ ১৯৯৩

সরকার অমসুং প্রজা

প্রজানা হৌদে মশাগী মথৌ
গুইদুনা লৈ সরকারনা তৌরকপা
মথৌনি হায় সরকারগী
রাকৎ চে লানশিল্লি সরকারদা।

কনাস্ত য়েংনদে মশাগী অশোয়বা
মতম চানা লায়েংবীদ্রবা লাইরবা
অশোয়বনী গাঙনৈ পাল্লিবা সরকারগী
অদুনা গুইরি অনৌবা সরকার

চুহ্নিংবগুম কুমগী নোং
পোখোক ফংনিংবা লৌমীনা।

চা হোটেলদা খবরগী লমায়
মমীং শুক্তোক্তুনা পাউ তম্মী
পাল্লিবা সরকারগী মৈশাদা
তাক্কেই ওল্লকলিবা লৈবাক্কী ফিভম।

নোংমা লাকই
মৈহৌ লাংপোক থোকত্রবা মফমদুদা
থেঙনা যৌরকপা ফায়ার ব্রিগেড
মশা খীংঙি অনৌবা সরকার
ঈশিং কামশিল্লি উৎ মপৈদুদা। ❀

এপ্রিল ১৯৯৩

মৈতৈ য়ুস্বান

ফম্ফমদা লৈরস্বা অমোৎপা ফদী
শৎ লৌথোকথি
লংশিনখী কদায়দনোমা
মাঙ থারকপা য়ুস্বনা
মীনৌদু লাকপা উবদা।

নোকমি নোকমিবা মায়থোঙনা
হরাউ তয়াম সেবা অমা
অহানবগী ওইনা
কৌশিন্দুনা ফমমিন্লে।

নৌনা লৈরুবা টি.ভি.
ময়েক শেংঙি ফজৈ
মথোন হৌই তাবা নুংঙাই
মখল মথেন বারীনি।

হেন্না হৌবা মথোন্নি
থংনবা চাকখুম কাদা
মচাশিংনা কপ্প লাউনরিবা
মখুৎ হান্না শেংবোই শেংদবোই।

মসিনি নুংঙাইবা
মৈতৈ ইমুংনা চাওখৎপা
খিনরি অমোৎপা ফদীদু
ঙসাই কদাইদনোমা লংশিনখিবা। ❀

নবেম্বর ১৯৯৩

খঙনীংলবদী হংঙ

পৈশা পীরগা চাবা জরদা কাগী
অহানবা মহী ওথোকপঙম
বার্তন থনমগনু হায়রে ফোংনা
ফনা লুনা তিম্বদুনশু —
ঐগীদা পোংয়েং ফংলোইদবা ওইরবদী।

চহিগী অনেম অরাঙ
লাইর ইনাকখুনবগী ঈ-মরী
চাংয়েং তৌরগা চিথোকথ্রে
চবোন ওইনা চাওখংপগী
পম্দ্দোল লোমদৌরি নোংমদী
কদায়দনো খঙদনা।

ইনাক খুনবগী কস্মদা —
কোম্বু খুদিংগী চাকলেম
পৈদুনা লৈবদু উরগা
পি শিষ্টে হরাউবনা।

চাক্কী মনম তাদ্রবা
হামচৎনরবা চাকখাউ
পুদুনা চংলিবা লস্বীগী চাকনিবা
কোন ফেঙগে হায়রুই মশানা য়ানা।

অঙাওবসি ঙাওদবরা
খঙনীংলবদী —
থায়নগী অহন্দা হংঙ। ❖

অগষ্ট ১৯৯৪

অনৌবা ফোর্মুলা

ঐনা অঙাং ওইরিঙৈদদি
লৈকায়সিদা লৈবা মী
মীদা নন্তে শা-ষণ, হুই হৌদোঙ ফাওবা
মশক খঙঙি লৌইনা।

মখোয়গী লমচং শাজং
মচু মমেন মঙগ
হায়দোকপদা চিংনদে ফোংনা
করিগুস্বদা থিরকুবন্ত কনাগুস্বগী
তাকপদা হক্কাইদে অখঙবদু।

অদুবু গুসিদী —
মীওইবনা মীওইববু খঙবগী শক্তি
নিংশিংবগী পাক্সল
অঙকী মতিক হস্বরে
মরী লৈনদ্রে অমতা।

চহীগী অনেম অরাঙ
লাইর ইনাকখুনবগী ঙ-মরী
মেংখায়দুনা মাঙহনত্রে
ঙ-মতুম ওইনা
ওক্তবীগী শিয়োনুংদগী।

থকশি খাশি গাকপগী
অশোন অনাদা উংপা মিনুংশি
চপ লেপথোক্সগা —
খোঙথাং হোংখিবঙম থাবল চোংবগী
শক্তাকচে পীবরোমদা ইশাগী
চঙশিন্নরি হেন্দুম —

ওইফম থোকহল্লি মসিস্ত
ঐখোয়গী অনৌবা ফোর্মুলাদা।

লৈরক অমদা লৈবা অঙাং অনী
মমান মমানবা
চহি লেক্সা ওইদুনশ্ত
চায়োক নাউয়োকী
মরৈ ফাংবা খোশিলনা
চাউকোন কোনশিনখিবদা
শকখঙনদে পোকপদগী শিবফাও
শিরগা কোন্না শকখঙনরি
ওইফম থোকহল্লি মসিস্ত
ঐখোয়গী অনৌবা ফোর্মুলাদা। ❖

অগষ্ট ১৯৯৪

খুৎশিন্নবা

খোঙশাল্লমদাই চহীচনা
হুন্দোব্রুমবদা ঐখোয়বু

খুনায চাদবা খোঙফমদা
ইতুং ইন্নরিবা অঙাংসি
লম্মাঙনরোইদ্রা মহাক?

লালহৌবা লৈতে লৈবাকসিদা
ঈখেংসিদি লৈমায়দা তারিবা
খুৎশিন্নবনি নীংতঙ্গা। ❀

মার্চ ১৯৯৪

ভোৎ কাউঙদৈ

মহৎ তারবা জ্বাৰীদুনা
বেড়ী মতেক অমা
তুপ্ৰগী খুৎপায়ফমতা গায়রবা
খুৰীগা খুদেখীগা চপুনা
হৎ-হৎ চিংঙি
মহাউ খঙনা মীঙোন্দা লাহ্লেফত্রিঙৈ । ❀

জুন ১৯৯৪

সনাগী কাগোক

মনিংথোঙদগী চঙলকপা
মঙালনা নুমিদাংরাইগী
মচুক পৈনা য়েংলকপদা খুয়া লুং

সনাগী কাগোক হাংবি
ময়াই কারবা দলানগী।

য়েংবতমক্ য়েংহেই
ফি-থোংদ্রবা উপাল রাপালশিং।

হরাউরি ঙ-চঙলবা মঙালনা
ঙক য়োল্লগা ফংখিবা সেনাপতিবু
হৌনদে খঙনা লমদম্হেই
চখোম থাঙ্গলিবা খুংশিংনা। ❀

মার্চ ১৯৯৪

অচুম্বা অমসুং নুংশিবা

সাহিত্যগী চেনাদা
শৈরেংগী রাইে ওইনা
খরা পল্লমখিনী কংশিন্দুনা।

কুইরদুনা কাউনরে
সিমা লৈখিবনী হায়বফাউ
খিনিংদ্রে কনামতনা
হিদাকমক ওইরবন্ত
এক্সপিয়ারী ওইরল্লনি খনবদগী।

অদুব্ —
থাঙ্গেলিবা থাঙসিদি
ময়া অথৌবা ঙাক্লি
শকলোংপা অনীনা
লনাই ওইনা ফেঙনখিবা
অঙম তান্দুনা মতম চঙনা। ❖

জানুয়ারী ১৯৯৪

ফিরেপ

ঝারেপ কয়া লৌরি
মীটিং মফম কয়াদা

য়ানবা কয়া পুরন্ধি
খোঙজং কয়া চঙশিল্লি।

অদুবু লেপ্লা লৈতে কংবা নাইদে
মীনুংশি অমতা যাওদুবা
হাৎন শুনবগী ঈথেংদী
চেহুরি অশুম লিরি লিরি
ইচুম তাফম জুরিদগী
ইরম মীরম পুংফাও ফাওজিন্নদুনা
মালেমগী মচি মচিদা।

অনিংবা অমগীদমক
নুংশিবা চাম্মা হাভোকই
ফজবা চাম্মা মাঙহল্লি।

মৈরকসিদা চোংশিন্দুনা
চীন অমগী —
অথোংপা নংত্রগা অকনবা রাইহেনা
খোঙ্গুল অমতং থস্বসিস্ত
যিৎকী নত্তে।

অদুবু —

খোরকউ য়াদে চীনসিদা
ঈচঙ খৌবা খোল্লাউ
উরমক্তদা মীৎসিনা
তারমক্তদা নাকোংসিদা।

করিগুহা খরদী যাওরি
হায়দোকপা ইঙম ওমদবা
চীন-লৈ পুংফা ফাজিম্দুনা।

ফুদিং ফুনা চুরিবা নোংজুদা
ঝাউরি ঝাউরি শারিবা নুংশা
চোংখংলকইবা হুঙ্গাম পেরে
খিম্ভোরক্লিবা হৈনৌ মপান
ফুদোরকপঙম লায়থুং অমা
লৌনগনবা বসন্তগী মপাউ
তমথোকপদি ওমদে
চীন-লৈ ক্রক ক্রক ফাজিম্দুনা
অদুম খাঙঙি।

মরমদি —

ঐঙোন্দশ নঙোন্দশ
য়াওদবঙম
পুংয়ান চানা লেপচনবা
ইশা ইশাগী ফিরেপ। ❀

ডিশেম্বর ১৯৯৩

ঐ পোকপদা

ঝাইদগী নুংঙাইবা পাউ ওইনা
তারমগনি ঐগী মরী মতানা
ঐগী ইথক থোংবশিংদগী
ঐ পোকপদা।

মথোয় পুনা
য়েন্নদুনা চারমগনি অথুম অহাও
পুলি নুংশাংনা পান্নবা
বর পীরদুনা ঐঙোন্দা।

ঐগী ইমা —
ঐগী ইমাত হরাউরমগনি
নুংশাস্বর শাংনা হোন্দেরুমগনি
মশা রাই শংজবগী,
য়েন্নীংগুম তনৌবা ঐগী মায়থোঙ
উরবদা থোইনা হেন্না।

অদুবু ঐদি —
কপ্পনা মাঙ থারদুনা
ঝাইদগী অরাবা পাউ অমা
তম্মুগে লাকপনি নথোয়দা।

মদুদি —
মীচঙ খোস্বগী অঙকপা খোঁনাদুদা
য়াওরকখিদে ঈরিক অমতঙ
মায়খীবা পীবা ওমজনবা অশিববু
হাপ্পীরকখিদে ঐগীদমক্কি হায়না;
অদুননি ঐনা কপ্পিবা
রাহু রাহু পাউদম্বিবা। ❀

ফেব্রুয়ারী ১৯৯৫

মরিশুবা পৃথিবী

তল্লাগা হৈরকই মইদী
হৈরগা ফংদে থবক্তি
রাংবা হেনগৎলকই ঈমায়সি
অন্তম অন্তম।
পাথোকফম ইরৈ লৈত্রবন্তম
লুপশিল্লকই —
মরৈবাক নুংশিবদা
লুপশিল্লকই —
মান্নবা খুন্নাই শেমগৎপদা
শক্ককই অনৌবা য়াকায়রোল
শৈথারকই —

লাইবক থীবশিংদু আন্দোলদা শিথিবা
ওইরশ্মী লৈত-লাইরগী ইমুং মনুং
লাইবক ফবশিংদু ইস্তরভিযুদা খনথিবা
ওইরশ্মী শঙ্গ লৈবগী মচা-মশু
লাইরবগীনা মোংফম, ইনাকখুনবগীনা নাউন্তম।

শৈথারোলসিনা মমীৎ পাঙহল্লকই
মরিশুবা পৃথিবী অমা। ❀

এপ্রিল ১৯৯৩

নোংখাং অমসুং অহংবা খুদম

অমসুদা নোংখাং কুপ্লি
অহংবা খুদম মাম্মা
খংপ্ৰেক খংহনখি মীৎকুপ অমতং
কাউখি ইশানা ইশাবু।

য়েংবদা উরি থাপ্পা
অঙকপা অহংবা খুদম কয়ামুক
হেমা নকশিল্লকপঙম ইনাক্তা
অতিয়াগা মালেমগা শম্মরদুনা।

লেপলিবা উপাল ঐবু খুনয়াসিদা
চেন্নাক চেনফোইননা উরাউ-থরাউ
য়াওরোলাউ কৌথোকলিবা
নিংতম শাজ্জৎনরবা হে নোং নুংশিৎ,
নঙদী মুকথেক্কগনি ঐগা
লেপলিবা উপালনি ঐসে খুনয়াসিদা
শেগাদা তাংজবী উৰৈ কয়াগীদমক।

শেলবু উনা-শীংনারা?
হকচাং কয়াৎনি ঐগীদি।
ঝুম ঝুম লাউনা য়াহুরিবা ইপাল ইহৈ
সনা লুপা ইরলনি ঐগীদি।
কনানা নঙবু নিংতম্বা শাজ্জৎনৌ হায়ত্ৰবগে
করি থোকএনা তৌ শারিনো?

পুন্নমক চীকমাঙনত্রি
কুপ্পকপদা নোংখাঙনা
থোঙজিল রাংমদা
খংপ্ৰেক খংই ঐসে ঐ ওংখিদি
অহংবা খুদম উরকপদা।

হায়গে নিংঙঙ্গা তৌথোরকপগা
 কয়াদা ফরক চৎনরিবা হৌজিক্তি।
 নোংথাঙগী খুদম অহংবা খুদম
 খুদম অসি উরগা
 ঐনা অশুক শোহুত্রিবা
 ঐনা অশুক নুংলা খীরিবা
 মিহল চেনশুম চেনগানরিবা,
 ইচাবু খংনুং নুংশিরকইবা
 নুগীবু খংনুং নুংশিরকইবা
 করিগীনো —
 পুক্রিং হামচৎনরক্লিবা?

হংলি হায়বা তাকই খুদমা
 করি রাহংনো
 পাউখুম হেত্তা গীঙমদবা?
 খুদম অমা য়েক্সগা
 রাহং নহাক ওইখিরা?
 রাহং নহাক ইরগা
 খুদম নহাক থমখিরা?

অমম্বদা নোংথাঙ কুপ্লি
 পুক্রিং ইচোই চোইরি
 রাহং খঙদনা পাউখুম গীথোকপা
 চিংননিঙাইনি হৌজিক মতমগীদি
 খল্লিঙৈদা দ্রং-দ্রং, দ্রং-দ্রং
 লোইরোইননা অয়াকপা খোঞ্জেল অমা
 খুদমদুগী তুংইনবা। ❀

মার্চ ১৯৯৫

জুদীসিয়েল ইনকারী

মীয়াম অমা হেং চিন্নরকই
কোনুংগী সনথোঙ তন্ন
য়োংপাক থাঙজৌ লেংথোংনবঙম
প্লে কার্ড পায়দুনা।
মথোয়গী খোল্লাউ
মথোয়গী খোল্লাউনা
থোনগংলি চাউরবা লৈপুং অমা
ওইরি খুদকী অচুয়া পামজবা
চেন্সপ কারী মৈখু
মমীং থুপহল্লি অতিয়াবু।

খুনয়াগী চাউরবা লৈপুং
হনগায়দুনা খজিক খজিক
য়াল্লি থিৎলী তোৎলী মৈ
চেক শাই মীস্ত্রীনা।

জুগাল্লিনা হোনদোকই চেন্না চেন্না
থন্নি পরেং পরেং লেপমুক রাংনা
ফৌই নুংশাদা
চেককোনগী অকোয়বদা।

মরম চাদবা মীশিগী
খঙহৌ উহৌই হায়বা সাক্ষীশিং
চৈরাপকী অকোয়বদা

নুংশা য়াইরি
চেকহিংশিংনা তৌবঙম।

পিজুক তৌবা লানবন অমা
ওইরি চেককোম্পু ওসি হয়েং

লানশিংনবঙম —
পাইরিবা নোংদুমশিংগা
উরি স্বাউরিস্কী:-

নোংলিক কুঙবা নোংজাউনা
লানঙমদ্রবা থরায়গী
মখাক নাইবা থোনাঙম
থাকপগা থোংবগা
লান্দাশিল্লি চেকোন্দু,
নোংফেন চারবা চেকহিং মপৈ
শকফম হঞ্জিনথি —
হান্নগী লৈপুংদুদা। ❖

জুন ১৯৯৪

মীতোপ

খুল অসি
মীতোপা পাঞ্জহৌরসনু
পাঞ্জহৌরসনু মখোয়না থোকপা
চংশি নঙদী ঐগা লোয়ননা
মতম লোইরে নঙগী ঐগী।

ওইরম্মীদনা নঙসে নোংমা মীতোপ
ময়াংলা, হাওরা, খাগীরা
কবোরা নংত্রগা অন্দ্রোরা;
নুমিৎ কয়ানীদি
ইহে হৈনিংদা তয়াং-তশোয়
ঐগী মোংবা ইরানয়ায়সিদা।

কাউথ্রে নঙবু মীতোপনি হায়বা
কাউথ্রে ঐবু মীতোপনি খনবা
মসিবু হেক ওইথোকপদৌনা
ঙকই ইঙক ঙকই।

মাঙখি কমদৌনা মীতোপকী দাগফমদু
অদুক ময়েক শেংলম্বা
মুংখি কমদৌনা
থোঙ্গুলদু শুস্মাঙদা তারস্বা
পুথিবীগী মচেৎ অমদা?

মান্দবা ঈচেল অনী
তোঙান তোঙানবা হৌরকফমদগী
পুন্না ইতিম্মখিবা
মবুক তপ্পবা তুরেলঙম
চেহ্মিম্মখিবা ঈপাক তপ্পা।

নঙগী গৰ্ভদা ঐগী
নঙ-ঐগী অমতা ওইবা
খোঙ্গুল অমা ইনৌ নৌবা
মালেমগী লৈখক্তা নেংখরক্ৰিবা
মহাকসিনি —
মহাকসিনি মীতোপ
কৌগে হায়রবদী
খনগে হায়রবদী মীতোপ।

মরমদি
অমতা ওইরবা ঐখোয়নিবু
ইহ্নোরক্ৰি অশুম অশুম
নঙ-ঐ খঙহন্দনা
মহাক মশাশু খঙজদনা
নঙ-ঐগী খুভম শিনগদৌবগী।

ঙসিদি মীতোপ নংত্রবা নঙ-ঐ
অপঙবা তাহলি
অপঙবা শীরকই
কান্দ্রবা কাঙখ থাঙঙম।
কাঙখুলদগী চোংখেলকইবা
মীতোপ ময়ামসিনা।

নঙ-ঐনা নোঙ্খিবঙম
থায়নগী মীতোপ
ঙবোং খোংদাই শেংপশিংদুদা। ❀

মার্চ ১৯৯৫

চৈথাবা মী

হু-গাওরবা সিরিঞ্জী তেঁ
শাফু কন্না য়েশিনজৈ
মশানা মশাগী হকচাংদা
খোনা ফনা।

ঈহোরকই ফমজিন্নবা কোকী-ঈ
স্বাই পাথোকই রাখলগী ঈচেল
অথনবা ঈশিংগুম,
কামথোরকই মীংকী অহোবদা
ফজবগী ফজবা গাভা।

মঙলৈবাকপু তাইবঙ ওল্লোকনিংবা
চাংয়েং অসি অরোন অথুপকী
থাউরেক ওইনা চাইথোরকই
ম্যালেমগী ঈপাকথক্তা
মচি-মচি, শীনবা থুংনা।

শিদৌ লৈরবা মীওইবা পুন্নি
মীংকুপ অমতংগী নুংগাইবনা
সনাগী শজি ওন
খোশারি মীংমাঙদা মাগী।

মশামক নিখোদা নিংখোনি
অঙম অখৌ মনাই মশল
অরাংপা লৈতে
ময়ায় তাঙবল লৌরিবা মাগী,
ফজবা নুপী অহাউবা য়ু।

মহাকী মীংমাঙদা

উরিবা সনাগী শজিনা
মোইথেম তৌই চোং ফল্লদুনা
পুথোকই খজিক খজিক
য়ান্না থাপ্পা মশেন মরাং।

নম্মথি হাট্টেনা থল্লবা
কাঙ হয়িংগী লৈফমদা
কুমচং অমগী ফত্ত হাউদি
কোক নোন্না লৌজরদুনা
চৈথাবা মীণ্ডম কোনুংগী। ❀

ডিসেম্বর ১৯৯৩

উপায় অমা

থবকী মৈচাংদা
খুনাং চারবা পুন্সি কয়া
খুনাম তাবা লৌরী থক্তা
হাঙ্গুনা কুঙুনা থমখি
অশিবা মমাগী হকচাং।

অদু য়ৌনা ঝাখি
তমহল্লকই মাবু লাইরিক
অঙ্কগী ঝাখল, সাহিত্যগী পারা
মী ওইনবা।

মখোয় চংখি
চাং য়েংখি, মহাউ তংখি
শূরা শূরগা লাইরা তানবগী
মথেন অমা।

মথেনসিদি চানিংদবা কুইরবনী
থোংমল্লদুনা য়ান্না তোয়না।

পাঙ্গল ইরা ঝাদনা নুংঙাইবা
খনবসিমক ইথৌ ওইরকই
ঐগী কোক্লা।

ওইরস্বা য়াই
অহোবা উতোংদা শোক্লিবা ঈশিং
থনদৌবা লৈত্রবস্ত
হৈথবদী লেপত্রিবা।
তুস্বনবু ময়াদ্রবদী
পোখাবনী হায়নিংদে

হীপলিবা এসে।

করমদি ভৌনি —

হীপলিবা মফমসিমক ঐনা
য়েস্ত্রেকপিরবদি ইচাশিংদা
ফস্বতমক চনগনি।

মতাংসিদিনি —

লান্নেবা পুরা চোংশিন্দুনা চাবা
য়ারী যাথোঙ থুন্না।
খজিত্তা ওইরবস্ত থুগায়জবা
অমুক শেমগৎচনবা

উপায় থিরি

অদুনা উপায় অমা। ❀

সেপ্তেম্বর ১৯৯৩

তুংগী খোল্লাডি

চঙশিল্লু খরগা হেন্না চঙশিল্লু

খেংনরঙ্কনি

ইঙেই কয়ানা

চিল্লদনা কেনখিবা

মফম অমা।

মফমদুদা —

চোংলকখিদিগে করস্বা অনৌবা য়েইং

ঙসি হৌথুগা হয়েংগী বসন্তদা।

তাও —

মকুশিংনা নাহেরি

থরায় লাকপী ওনগদবগী

মহম মনাক্তা খোইনীং মচাগী

সক্তি তৌরি হাউরবা চরাগীদমক।

য়েংঙ —

মৈহম মোরোক মরক্তা

শান্তি পাউজেল

মমীং থুপলি ইম্ফাল সহর

লেং থৈনরি শকখঙদবা ঙাক্তা।

চঙশিল্লু —

তুং থংনিংবা কাঙবুনা

মাঙদা ইল্লদুনা

লাউই পঙলাউতা;

চঙশিল্লু খরগা হেন্না চঙশিল্লু। ❀

নবেম্বর ১৯৯৩

নীংতম কু

শিঙচেপ থাজিন্দুনা
শৈশিল্লবা উচল
শাবা লোইরবা কু নীংতম্বগী
নাপকীদমক —

চঙঙগা য়েংবা তারি
মীপুম খুদিং
তঙাইফদনা।

থিরি

তিনঙম লাইঙস্বা কাঙবুনা
মতু শোঞ্জবা কাঙলুপ
হান্না চঙহম্বগী।

শৌবিং শৌবিং লাউই
হকচাং কয়াং
তৌহেদে হায়নরকই
নিংশিঙনরি
থাজনবী অমা মমাঙঙৈগী
চঙঙোইদৌবগী ওংলৈ পাইরে।

তিনঙম লাইঙস্বা কাঙবুগী
অচেঙবা তাঞ্জা লুম্বী
মতু শোনবা কাঙলুপ
তারকুবদা অততাই।

তকশিল্লি
কাপথোকব্রবা তোক্রিং কয়ানা
মপানগী খৌরাং লোইনবা

লালমদায় যৌরবদা নীন্তম থরায়না
ফলমদায় ওইরত্তম নীন্তম।

অকিবা ফনা রাং-চাউই
মঙালনা ওমথে ওইরি
নীন্তমগী ফিভম মূর্তি

চনগদ্রা খঙদ্রি কু অসিদা হাপ্পা
অদুননি —

চঙঙ তাকপিরিবা ঐথোয় লোইনা
থোনা ফনা কু অসিদা। ❀

মার্চ ১৯৯৪

য়াউশঙ নকশিল্লকপদা

বসন্তগী হৈনৌ মপাল উবদা
য়াঙনা চেনখেলি পোৎকী মমল
লৈ লৈদুনা
লৈ লৈদুনা তান্নৈ
থবক খুৎমল নংত্রগা থাগী তোলোবনা।
ঝারদুনা ঔহাক পোখাই
মকে শেম্মি
ফৌমায় চাবীগী তুংগী মিরুমদা।

মৌনা সৈশাবী শাবগুম
মমলনা হেংঙো-হেংঙোরদুনা

মীৎচানরকই থাগী তোলোবকা
শারেপ তানত্রবা পোৎকী মমলগা।

পামদবা শানা শুগৎনৈ
চৎথোকই খোঙকাপ খরদং
হঞ্জিল্লি অমুক
খয়োম লাকশিনখি
মচাগী নিঙাইদা।

হংনরকই
য়াউশঙ কৈদৌঙেনো
য়াউশঙ কৈদৌঙেনো?
কৈথেম্মা লম্বীদা
গুফিসতা বস মনুংদা।
খুৎ থেজুনা পানৈ
তারিঝা চোংথরকই ফক্কাংদগী
চিনবাম্মা

অদুদগী চিনবান খুদিংমক্তা ।
ফাইরেল থাগী
কোমগোন্নরবা লৈচিনগী ইন্নফি
হক্তোক্তুনা নোংম নোংমগী
ওইরকই ফি থোংদ্রবা
লমতাগী পূর্ণিমা;
নুমিত্তুনি যাউশঙ ।

নুমিৎসিদদি —
অয়োনমলও অরৈমল ওন্নগনি
পোৎহাপ যাওবা ইরাংনা
কুইম্মগী শেলহাদা
অনৌবা যাউশঙগী মমলদা । ❀

ফেব্রুয়ারী ১৯৯৪

চীংনা কোয়না পনশারি

শফলগী মনুংদা শফল
খাজিল্লি মইহে মইহে
অঙম তান্নদুনা
মাগী মাগী শরুক।

থেম্মি কয়ারক হন্না থেম্মি
লৈজবা পুন্না পীথোক্তুনা
শীহে নিংঙমদবগী পি
খল্লী ইচা ঙাক্তনি।

তোমথিল্লবা মখোয়গী মীংয়েং
কারল লামশিল্লদুনা
ঈহৌগী চীংজাউ শাগেলি;
মশা মরেং ফল্লবা
চীংজাউনা কোনশিল্লি রাখলগী ঈপাক।
রাখলনা লুপথখি মরনাই
ঐ লৈরম্মী খঙনবা দাগফম
হকলম্মী চারোন শুরোনগী
থোং নৌরবা খোঙম্মাদুদা।

দাগফম কয়াগী শোইনাইহল্লবা মুত্তি
শাহৌ ফরবা অমঙবা নোংদুম
ঈঙাং তৈরবা নোংজাবী ওল্লদুনা
লেপখেলকই
মশা হাই শংদ্রবী
মালেমগী অকোয়বদা;
চীংনা কোয়না পনশারি।

ইঙনা চীক্কা খুন্দাখি
পেনাগী চৈজিং সুরদা

চীংনা কোয়না পনশাখি
 ইরৈবাক অমা ইমাগী শায়োন
 পূজা কৎনখিবা নঙগীদমক।
 নাউশুম ঝশৈশুম চহীগী লৈয়িনা
 শঙ্কোন কায়রবা ইমাগী শকফমদা
 নুমিদাংরাইগী মতমদা
 নুমিৎনা চীংয়া থাংবদা
 অহাঙবা লিক্রি, মৈনমগী চৈখোক
 কাপথোকখ্ৰবা তোক্রিং, শিজিন্নরবা ডি.ও লেটর
 ব্রা-গী এলাষ্টিক মতৎ
 রারৌবা হৈব্রবা অমোৎপা মপৈ মপৈনা
 শৈশক অমা থরুমগী শিয়োমুংদা
 মপোপ কায়দ গুংনরকই।
 খরনা তেঞ্জিল শাবা চীংদোলগুম
 খরনা তেঙ্গা থোংবা লীরুংগুম
 শমায় লৈনা পাইরিবা
 নোংদুমশিংগা লানশিংনরদুনা
 যাক্লা কনবা খোল্লাউদা;
 চীংনা কোয়না পনশারি।

শেৎপা চাবা মনিং থুংঙক্ত্রবা
 নিংঙাই কনবা মচাশিংনা
 কোয়শিন্নদুনা ইমা নঙবু
 শেৎকে চাগে পীয়ু
 ফিজি য়ান্নরিবা মাঙ-তুং
 নিংহন্নবা লৈব্রবা রাখললোন
 মনিং তস্বা রাখলগী;
 চীংনা কোয়না পনশারি।

কংবনা ফন্নে খন্নবরা
 কংদুনা তর্দি ইনা নঙদী
 ফীঙৌনা কুপত্রে অশিবা হকচাং।

হুমুৰুৱাইদবা পাং ফুৱেল, উমং ৰামংগী ফজবনা
পিৱাং শিহুৱি লিৱি লিৱি
তেংখাৱী মচা ওইবগী থম্মোয়দা।
মীৱোল অমগী তুংদা মীৱোল অমা
হোংচিল্লৱকই নিংঙমদ থম্মোয় পুৱদুনা
মীন্শিনা ঈমায় পাথোকই
ফোঙদোকই অৱাবা
তুমিল্লা লৈবগী হৈনবী
লুৱুৱনা লেপ্লি অকোয়বগী চীংশাং পৱেংঙম;
চীংনা কোয়না পনশাৱি।

ইখৌলাংবা ঙাকুনা
চীৰুগনবা হুইয়ামঙম
লেনবা তাৱি পুন্নি
ঙাইবা তাৱি তৰু তৰুবা অয়ুক
অহীং অসি নোইদ্দি;
চীংনা কোয়না পনশাৱি। ❀

মে ১৯৯৪

য়াওল লুপ

কুইরবগী ৗংদা
মীয়ামগী অয়াবা য়াওনা
শায়োলকদি মহাত্মা অমা
শিয়োসুংদা
ওক্তবীদুগী ।

খহুৗরুদে —
মৈথখিবা ময়ামগী মরক্তা
য়াওখিবা মহাত্মাশিংদুদি । ❖

জুন ১৯৯৪

মুমগী নুপীঃ

চাক থোংবা অমসুং ফি-শাবা

থোংনিংঙাই লৈত্রি হোরেনগী
অহাঙবা পাত্র ময়ান্না
ইলৌ লাংঙি
মুমগী নুপীদা
চেঙগীদমক
ইশিংগীদমক
মৈগীদমক।

হামুক চুরবা চফু মনীংদা
শয়ি মৈতানগী অশাবা ইনি
মনুংদা চেঙ অমসুং ইশিংগী লান
কনানা খঙনি মদুমক
মুমগী নুপীগী পুসিনী।

তরানী চঙনা শারকপা ফি
য়োনত্রগা ফংলকপা শেম্দ্দাং
য়োংচাক চরোং অমা
ঐনা পাবা হৈতবনরা
মীনা হেনজিনখিবনরা
নিংকোক নিংকোক
অহীং তুস্বা য়ারমদে।

অসুনা —

নামৎ মাঙবা অহীং কয়াদা
লম্মাঙনরিবা হে মুমগী নুপী
নখোয়গী য়াইফবা নুমিৎনা
করস্বা চিংজিনগী অয়ুক্তা
মীৎ-মায় পাঙহনবিরগবা? ❖

ফেব্রুয়ারী ১৯৯৩

থিথিশিরা

চেস্তেরকই
অঙোবা শগোল
ইতিহাসকী লামায়দগী

অদুবু কমদৌননো
হংনরি ঐথোয়
থোনা ফরবা লানমী।

খোঙ্গুলশিংদুনা
অহংবা খুদম
খুনামশিংদুগী চাদা-নাউদা
হেন্না লম্বুরুরিবা চীংয়া লম্বীসিদা।

থিথিশিরা ঐথোয়
থোনা ফরবা লানমী?

নন্তে —
মৌরুবা মফম খুদিং
মীখা পোলে যাজবা
অইবা ঝারোন-চে
থেংচিনবীদুনা মরাইবক্তা

মৌরকখিবা
ইরমদমসিদা।

চংনীংবতা চংপা য়াবা নিয়ম
শেনখিবনী মথোয়না;
শেন্দুনা মদুবু
আকখিবনী মতম কুইনা।
লুরিবদী —

নাপলগী লেংয়ানফি হাইগকুনা
ইন্নরকখিবা অঙম অথো
আর্য্যগী চারোন শুরোন
কদায়দা ওয়া লোংলি?

থিখিসিরা ঐথোয়
থোনা ফরবা লানমী?

মথোয়গী ফিরাল জয় ওইবগী
হরাউ-মথোই কাবগী
থোইচৎ রাঙচৎনবগী
হাই হুন্নি অতিয়াদা।
তৌবতবু
চক্র য়েকপরা
ষ্টার য়েকপরা
নংত্রগা লিন য়েকপরা
মফম খঙদ্রে।

থিখিসিরা ঐথোয়
থোনা ফরবা লানমী?

অমুকসু —
থারস্বা পান্নী
নীংতম চহীগী
নিফুশবা কুমওন্দা
শারেপ ফারকই ওন্নমক
ইয়ুক্লিপটস, গোল মোহর, ককেসিয়া;
মথোয়গী মশা মরেওনা
নমহৎলদুনা
শিরুম নারুম খাঙলি
চাউজনথীবা ব্ৰহ্মদমসিগী চার।

লাংয়েৎনরিবা মফমসিদা
মাঙখিমানে অঙোবা শগোল
মুংলঙ্গা মখোয়গী ফিন্নাল
ইতিহাসকী নৈমায়দা।

খিখিসিরা ঐখোয়
খোনা ফন্নবা লানমী? ❖

ডিসেম্বর ১৯৯০



